

ੴ ਸਤਿਗੁਰ ਪ੍ਰਸਾਦਿ ॥

ਗੁਰੂ ਨਾਨਕ ਦੇਵ ਮਿਸ਼ਨ ਸੀਰੀਜ਼ 244

ਗੁਰਸਿਖ ਦੀ ਮਾਂ ਦਾ ਮੁੱਲ
ਚਾਹ ਦੀ ਪਿਆਲੀ ਤੋਂ ਘੱਟ

ਪ੍ਰਕਾਸ਼ ਸਿੰਘ
ਜਨਕ ਪੁਰੀ, ਨਵੀਂ ਦਿਲੀ

ਤੀਜੀ ਛਾਪ ਮਾਰਚ 1986

ਗੁਰੂ ਨਾਨਕ ਦੇਵ ਮਿਸ਼ਨ, ਪਟਿਆਲਾ,
ਡਾਕ ਘਰ ਸਨੌਰ, ਪਟਿਆਲਾ
ਪੰਜਾਬ—ਇੰਡੀਆ ।

60 ਪੇਸ਼ੇ

ਕੁਝ ਸਾਡੇ ਬਾਰੇ

ਗੁਰੂ ਨਾਨਕ ਦੇਵ ਮਿਸ਼ਨ ਪਟਿਆਲਾ ਦੀ ਸਥਾਪਨਾ ਸੰਨ 1963 ਵਿਚ ਸਿੱਖ ਗੁਰੂ ਸਾਹਿਬਾਨ ਦਾ ਸੰਦੇਸ਼ ਮਨੁੱਖ ਮਾਤਰ ਤਕ ਪਹੁੰਚਾਉਣ ਦੇ ਆਸ਼ੇ ਨਾਲ ਹੋਈ ਸੀ ਜਿਸ ਦਾ ਸਾਧਨ ਪੰਜਾਬੀ ਹਿੰਦੀ ਅੰਗ੍ਰੇਜ਼ੀ ਭਾਸ਼ਾਵਾਂ ਵਿਚ ਇਸ ਪਰਥਾਏ ਲੇਖ ਛੋਟੇ ਛੋਟੇ ਟ੍ਰੈਕਟਾਂ ਦੇ ਰੂਪ ਵਿਚ ਪ੍ਰਕਾਸ਼ਤ ਕਰ ਕੇ ਲੋਕ ਹਥਾਂ ਵਿਚ ਦੇਣਾ ਹੈ। ਮਾਰਚ, 1986 ਤਕ ਇਹ ਮਿਸ਼ਨ 289 ਟ੍ਰੈਕਟ ਤੇ ਕਈ ਵਡੇ ਪੁਸਤਕ ਵੀ ਪ੍ਰਕਾਸ਼ਤ ਕਰ ਚੁਕਾ ਹੈ ਕਈਆਂ ਦੀਆਂ ਵਧੇਰੀਆਂ ਐਡੀਸ਼ਨਾਂ ਵੀ ਛਪੀਆਂ ਹਨ। ਇਕ ਟ੍ਰੈਕਟ ਵਿਚ ਇਕ ਹੀ ਵਿਸ਼ੇ ਤੇ ਵਿਚਾਰ ਦਿਤੇ ਜਾਂਦੇ ਹਨ। ਮਿਸ਼ਨ ਦੀ ਸਾਰੀ ਸੇਵਾ ਔਨਰੇਰੀ ਹੋਣ ਕਰਕੇ ਟ੍ਰੈਕਟਾਂ ਦਾ ਸੇਖ ਕਾਗਜ਼ ਤੇ ਛਪਾਈ ਦੀ ਲਾਜ਼ਤ ਸਮਾਨ ਕੁਝ ਪੈਸੇ ਹੀ ਹੁੰਦਾ ਹੈ। ਸ਼ਰਧਾਲੂ ਸਮੇਤ ਇਹ ਟ੍ਰੈਕਟ ਮਿਸ਼ਨ ਪਾਸੋਂ ਖ਼ੀਦ ਕੇ ਸੰਗਤਾਂ ਵਿਚ ਵਡੇ ਹਨ ਮਿਸ਼ਨ ਦੇ ਮੈਂਬਰਸ ਨੂੰ ਇਹ ਡਾਕ ਰਾਹੀਂ ਮੁਫਤ ਭੇਜੇ ਜਾਂਦੇ ਹਨ। ਮੈਂਬਰ ਦਾ ਸਲਾਨਾ ਚੰਦਾ 15 ਰੁਪੈ ਅਤੇ ਜੀਵਨ ਪਰਯੰਤ ਇਕ ਵਾਰ ਦੋਣ ਯੋਗ ਚੰਦਾ ਦੇਸ਼ ਵਿਚ 125 ਰੁਪੈ ਅਤੇ ਪਰਦੇਸ਼ ਲਈ ਸਮੁੰਦਰੀ ਡਾਕ ਰਾਹੀਂ ਟ੍ਰੈਕਟ ਭੇਜਣ ਲਈ 250 ਰੁਪੈ ਅਤੇ ਹਵਾਈ ਡਾਕ ਲਈ 450 ਰੁਪੈ ਹੈ ਹਰ ਮਹੀਨੇ ਘਟੇ ਘਟ ਇਕ ਟ੍ਰੈਕਟ ਅਤੇ ਸਾਲ ਭਰ ਵਿਚ ਅਠਾਰਾਂ ਟ੍ਰੈਕਟ ਪ੍ਰਕਾਸ਼ਤ ਕੀਤੇ ਜਾਂਦੇ ਹਨ।

ਮਿਸ਼ਨ ਵਲੋਂ ਪ੍ਰਕਾਸ਼ਤ ਹੋਏ ਕੁਝ ਵਿਸ਼ੇਸ਼ ਪੁਸਤਕ ਜੋ ਮਿਸ਼ਨ ਦੇ ਦਫਤਰ ਡਾਕ ਘਰ ਸਨੌਰ ਪਟਿਆਲਾ ਤੋਂ ਮਿਲ ਸਕਦੇ ਹਨ ਹੇਠ ਲਿਖੇ ਹਨ : --

1. ਨਾਨਕ ਨਿਰਮਲ ਪੰਥ ਚਲਾਇਆ ਮੌਖ 10 ਰੁਪੈ ਇਲਾਵਾ ਡਾਕ ਖਰਚ
2. ਗੁਰਦੁਆਰਾ ਪ੍ਰਬੰਧ ਸੁਧਾਰ ਲਹਿਰ 1920-25 4 ਰੁਪੈ
3. ਸਿਧ ਗੋਸਟ (ਬਾਣੀ ਦਾ ਪਿਛੋਕੜ ਸਾਰ ਤੇ ਟੀਕਾ)...3 ਰੁਪੈ
4. ਵਰਿਆਮ ਇਕੋਲਾ... ਦੂਜੀ ਛਾਪ 15 ਰੁਪੈ
5. A peep Into Sikhism 3 ਰੁਪੈ
6. One Guru one Movement 3 ਰੁਪੈ

—ਸਕੱਤਰ

ਗੁਰਸਿਖ ਦੀ ਮਾਂ ਦਾ ਮੁੱਲ ਚਾਹ ਦੀ ਪਿਆਲੀ ਤੋਂ ਘਟ

ਸੂਝਾਰ ਪ੍ਰਕਾਸ਼ ਸਿੰਘ ਦਾ ਹਥ ਵਿਚਲੇ ਮਜ਼ਮੂਨ ਨੂੰ ਦਿਤਾ ਸਿਰਲੇਖ ਸਰਸਰੀ ਨਜ਼ਰੇ ਕੁਝ ਓਪਰਾ ਤੇ ਅਣਭਾਉਂਦਾ ਜੋਹਾ ਲਗਦਾ ਹੈ, ਪਰ ਜਿਸ ਸੂਝ ਬੂਝ ਨਾਲ ਉਨ੍ਹਾਂ ਇਸ ਦੀ ਉਸਾਰੀ ਕੀਤੀ ਹੈ ਅਤੇ ਜਿੰਨੀ ਸਰਲ ਤੇ ਠੋਠ ਪੰਜਾਬੀ ਵਰਤ ਕੇ ਉਹ ਆਪਣੇ ਨੁਕਤੇ ਨੂੰ ਸਿਧ ਕਰਨ ਵਿਚ ਸਫਲ ਹੋਏ ਹਨ, ਉਸ ਦੀ ਮਿਸਾਲ ਬਹੁਤ ਘਟ ਮਿਲਦੀ ਹੈ। ਸਾਡੇ ਪੰਜਾਬੀ ਲੇਖਕ ਆਮ ਤੌਰ ਵਿਦਵਤਾਂ ਦੇ ਭਾਰ ਹੇਠ ਆਪਣੀ ਲਿਖਤ ਅੰਦਰ ਅਣਬੋਲੀਆਂ ਦੀ ਏਨੀ ਵਰਤੋਂ ਕਰ ਜਾਂਦੇ ਹਨ ਕਿ ਲਿਖਤ ਦਾ ਮੂੰਹ ਮਹਾਂਦਰਾ ਦੀ ਹੋਰ ਦਾ ਹੋਰ ਹੋ ਜਾਂਦਾ ਹੈ। ਅਣਬੋਲੀਆਂ ਦੇ ਵਰਤੋਂ ਸ਼ਬਦਾਂ ਦੁਆਰਾ ਓਹ ਮਾਨੋ, ਸੁੰਦਰ ਤੇ ਸੁਹਲ ਪੰਜਾਬੀ ਨੂੰ ਚਮਕੀਲੇ ਭੜਕੀਲੇ ਗਹਿਣਿਆਂ ਦੇ ਭਾਰ ਹੇਠ ਦਬ ਦੇਂਦੇ ਹਨ। ਉਹ ਇਹ ਭੁਲ ਜਾਂਦੇ ਹਨ ਕਿ ਸੁੰਦਰਤਾ ਨੂੰ ਗਹਿਣਿਆਂ ਦੀ ਲੋੜ ਨਹੀਂ ਹੁੰਦੀ। ਪਰ ਇਸ ਨੂੰ ਨਿਰਾ ਉਹਨਾਂ ਦਾ ਕਸੂਰ ਕਿਉਂ ਕਹੀਏ? ਜਦੋਂ ਪੰਜਾਬੀ ਮਾਂ ਦੇ ਜਣੇ ਆਪਣੇ ਪੁਤਰਾਂ ਨੇ ਹੀ ਉਸ ਨੂੰ ਮਾਂ ਮੰਨਣ ਤੋਂ ਇਨਕਾਰ ਕਰ ਦਿਤਾ, ਜਦੋਂ ਦੇਸ ਦੇ ਮਹਿਲ ਮਾੜੀਆਂ ਤੇ ਚੁਬਾਰੇ ਪੰਜਾਬੀ ਦੀਆਂ ਸ਼ਰੀਕ ਬੋਲੀਆਂ ਵਿਚ ਵੰਡ ਦਿਤੇ ਗਏ ਅਭੀਦਸ ਦਾ ਜੋ ਮਾੜਾ ਮੋਟਾ ਕੋਠਾ ਮਠੜਾ ਸੀ, ਇਸ ਦੇ ਵੇਰੀ ਉਸ ਨੂੰ ਵੀ ਖੋਹਣ ਆ ਪਏ, ਤਾਂ ਖਾਲਸਾ ਜਿਸ ਦੀ ਸਾਜਨਾ ਦੁਖੀਆਂ ਅਨਾਥਾਂ ਤੇ ਬੇ ਆਸਰਿਆਂ ਨੂੰ ਆਸਰਾ ਦੇਣ ਵਾਸਤੇ ਹੋਈ ਸੀ ਉਹ ਅਗੇ ਆਇਆ। ਉਸ ਨੂੰ ਇਸ ਗੱਲ ਦੀ ਸ਼ਰਮ ਸੀ ਕਿ ਉਸ ਦੇ ਬਜ਼ੁਰਗ ਪਿਤਾ ਪਿਤਾਮਾਂ ਨੇ ਸੰਸਕ੍ਰਿਤ ਜੇਹੀ ਚੋਵ ਬਾਣੀ ਨੂੰ ਛੱਡ ਕੇ ਮਾਂ ਪੰਜਾਬੀ ਨੂੰ ਅਪਣਾਇਆ ਸੀ। ਜਿਸ ਨੂੰ ਗੁਰੂ ਨਾਨਕ ਅਤੇ ਸ਼ੇਖ ਫਰੀਦ ਜੇਹਾਂ ਨੇ ਮਾਂ ਬੋਲੀ ਦਾ ਦਰਜਾ ਦਿਤਾ ਸੀ ਉਸ ਤੋਂ ਗੁਰੂ ਨਾਨਕ ਗੁਰੂ ਗੋਬਿੰਦ ਸਿੰਘ ਦੇ ਸਿਖ ਕਿਵੇਂ ਪਾਸਾ ਕਰ ਸਕਦੇ ਹਨ? ਉਨ੍ਹਾਂ ਨੇ ਇਸ ਮਾਂ ਨਾਲ ਮਰਣ ਜੀਉਣ ਦੀ ਸਾਂਝ ਪਾਈ ਅਤੇ ਇਸ ਨੂੰ ਇਸ ਦਾ ਜ਼ਾਇਜ਼ ਥਾਂ ਦਿਵਾਉਣ ਲਈ ਕਮਰ

ਕਸੇ ਕੀਤੇ । ਕਈ ਜਾਨਾਂ ਗਈਆਂ ਅਤੇ ਇਸ ਮਾਂ ਦੇ ਹਜ਼ਾਰਾਂ ਪੁੱਤਰ ਕਾਲ ਕੋਠੜੀਆਂ ਅੰਦਰ ਡੁਕੇ ਗਏ, ਪਰ ਉਨ੍ਹਾਂ ਮਾਂ ਤੋਂ ਮੂੰਹ ਨਹੀਂ ਮੋੜਿਆਂ । ਅਖੀਰ ਜਦੋਂ ਇਹ ਨਿਸਚਾ ਹੋ ਗਿਆ ਕਿ ਇਸ ਮਾਂ ਦੇ ਸੂਰਮੇ ਪੁੱਤਰ ਇਸ ਦੀ ਖਾਤਰ ਆਈ ਤਾਂ ਨਹੀਂ ਟਲਣਗੇ ਤਾਂ ਇਨ੍ਹਾਂ ਨੂੰ ਚੁਪ ਕਰਾਉਣ ਲਈ ਇਕ ਛੋਟੀ ਜਿਹੀ ਛੇ ਜ਼ਿਲਿਆਂ (ਅੰਮ੍ਰਿਤਸਰ, ਗੁਰਦਾਸਪੁਰ, ਜਲੰਧਰ, ਹੁਸ਼ਿਆਰਪੁਰ, ਲੁਧਿਆਣਾ ਤੇ ਫਿਰੋਜ਼ਪੁਰ) ਦੀ ਕੋਠੀ ਦੇਣੀ ਮੰਨ ਲਈ ਗਈ । ਜਿਸ ਮਾਂ ਦਾ ਸਤਿਕਾਰ ਪੰਜਾਬ ਦੇ ਉੱਨਤੀ ਜ਼ਿਲੇ ਕਰਿਆ ਕਰਦੇ ਸਨ ਉਸ ਨੂੰ ਛੇ ਜ਼ਿਲਿਆਂ ਵਿਚ ਸੁੰਗੜ ਕੇ ਬਹਿਣਾ ਪਿਆ ਭਾਵੇਂ ਇਸ ਨੂੰ ਕੁਝ ਵਡੇਰਾ ਕਰ ਵਿਖਾਉਣ ਲਈ ਰਿਆਸਤੀ ਇਲਾਕੇ-ਪਟਿਆਲਾ ਨਾਭਾ, ਸੰਗਰੂਰ, ਬਠਿੰਡਾ, ਕਪੂਰਥਲਾ ਟਿਸ ਵਿਚ ਮਿਲਾ ਦਿਤੇ ਗਏ ।

ਪਰ ਪੰਜਾਬੀ ਮਾਂ ਦੇ ਕਿਤਨੇ ਹੀ ਬਚੇ ਉਸ ਪਾਸੋਂ ਖੋਹ ਕੇ ਗੈਰਾਂ ਨੂੰ ਸੌਂਪੇ ਗਏ ਹੋਏ ਹਨ ਜਿਸ ਦਾ ਗਿਲਾ ਇਸ ਮਾਂ ਨੂੰ ਭੁੱਲ ਨਹੀਂ ਸਕਦਾ । ਇਥੇ ਹੀ ਬੱਸ ਨਹੀਂ ਹੁਣ ਇਸ ਮਾਂ ਦੇ ਬਾਗੀ ਹੋਏ ਪੁੱਤਰਾਂ ਵਲੋਂ ਕੋਸ਼ਿਸ਼ ਕੀਤੀ ਜਾ ਰਹੀ ਹੈ ਕਿ ਇਸ ਬਿਰਧ ਮਾਂ ਦੇ ਆਪਣੇ ਮਹਿਲ ਅੰਦਰ ਇਕ ਸੌਂਕਣ ਲਿਆ ਵਾੜੀ ਜਾਂਦੇ ਜੋ ਮਾਂ ਪੰਜਾਬੀ ਨਾਲ ਹਮੇਸ਼ਾਂ ਦਾ ਖਖੜ ਖਹੀਆ ਬਣਾਈ ਰਖੇ ਤਾਂ ਕਿ ਇਹ ਸੁਖ ਦੀ ਨੀਂਦੇ ਨਾ ਸੌਂ ਸਕੇ ।

ਜਦੋਂ ਪੰਜਾਬੀ ਮਾਂ ਦੀ ਇਹ ਹਾਲਤ ਬਣ ਰਹੀ ਹੋਵੇ ਤਾਂ ਉਸ ਦੇ ਆਗਿਆਕਾਰੀ ਪੁੱਤਰਾਂ ਦੀ ਮਾਂ ਪ੍ਰਤੀ ਸੇਵਾ ਸੰਭਾਲ ਦੀ ਜ਼ਿੰਮੇਵਾਰੀ ਹੋਰ ਵਧ ਜਾਂਦੀ ਹੈ । ਅਜ ਦੇ ਇਸ ਲੇਖ ਵਿਚ ਸ੍ਰ. ਪ੍ਰਕਾਸ਼ ਸਿੰਘ ਨੇ ਸਾਡਾ ਧਿਆਨ ਉਸ ਵਧੀ ਜ਼ਿੰਮੇਵਾਰੀ ਵੱਲ ਦਿਵਾਇਆ ਹੈ ਅਤੇ ਕੁਝ ਐਸੇ ਸਾਧਨ ਸੁਝਾਏ ਹਨ ਜਿਨ੍ਹਾਂ ਅਨੁਸਾਰ ਚਲ ਕੇ ਅਸੀਂ ਪੰਜਾਬੀ ਮਾਂ ਦਾ ਸਤਿਕਾਰ ਬਹਾਲ ਕਰਾ ਸਕਦੇ ਹਾਂ । ਕੌਮਾਂ ਦੀ ਉਸਾਰੀ ਵਿਚ ਬੋਲੀ ਅਤੇ ਧਰਮ ਬਾਣੀ (Scripture) ਦੀ ਸਾਝ ਦਾ ਸਥਾਨ ਵਡਾ ਮਹੱਤਵ ਪੂਰਨ ਹੁੰਦਾ ਹੈ । ਇਸੇ ਲਈ ਮੁਲਕਾਂ ਦੀਆਂ ਜੇਤੂ ਕੌਮਾਂ ਹਾਰੇ ਹੋਏ ਦੇਸ਼ਾਂ ਦੇ ਲੋਕਾਂ ਦੀ ਬੋਲੀ, ਧਰਮ ਗ੍ਰੰਥਾਂ ਤੇ ਧਰਮ ਤੇ ਵਿਦਿਆ ਮੰਦਰਾਂ ਨੂੰ ਖਤਮ ਕਰਨ ਦੀ ਸੋਚਦੀਆਂ ਹਨ । ਮੰਦਰ ਢਾਹੇ ਜਾਂਦੇ ਲਾਇਬਰੇਰੀਆਂ ਸਾੜੀਆਂ ਜਾਂਦੀਆਂ ਅਤੇ ਉਨ੍ਹਾਂ ਦੀ ਮਾਂ ਬੋਲੀ ਪਾਸੋਂ ਉਸ ਦਾ ਰਾਜ ਅਤੇ ਸਿਖਿਆ ਪ੍ਰਣਾਲੀ ਦਾ ਅਧਿਕਾਰ

ਖੋਹ ਲਿਆ ਜਾਂਦਾ ਹੈ। ਬੀਤੇ ਹਜ਼ਾਰ ਸਾਲਾਂ ਅੰਦਰ ਜਿਸ ਕਿਸੇ ਨੇ ਭੀ ਹਿੰਦੁਸਤਾਨ ਦਾ ਰਾਜ ਸੰਭਾਲਿਆ, ਇਹੋ ਵਤੀਰਾ ਅਪਣਾਇਆ। ਅੰਗਰੇਜ਼ ਦੇ ਰਾਜ ਸਮੇਂ ਵੀ ਪੰਜਾਬੀ ਨੂੰ ਪੰਜਾਬ ਦੀ ਧਰਤੀ ਤੇ ਭੀ ਰਾਜ ਬੋਲੀ ਨਹੀਂ ਬਨਣ ਦਿਤਾ ਗਿਆ, ਨਾ ਸਿਖਿਆ ਪ੍ਰਣਾਲੀ ਅੰਦਰ ਇਸ ਦਾ ਸਥਾਨ ਇਸ ਨੂੰ ਮਿਲਿਆ। ਬਲਕਿ ਜੋ ਲੋਕ ਪੰਜਾਬ ਅੰਦਰ ਵਸਦੇ ਅਜ ਭੀ ਪੰਜਾਬੀ ਨੂੰ ਮਾਂ ਬੋਲੀ ਕਹਿਣ ਤੋਂ ਇਨਕਾਰੀ ਹਨ ਉਨ੍ਹਾਂ ਦੇ ਇਕ ਨੇਤਾ ਨੇ ਉਨੀਵੀਂ ਸਦੀ ਦੇ ਅੰਤਲੇ ਦਹਾਕਿਆਂ ਵਿਚ ਜਦੋਂ ਉਹ ਵੇਦ ਬਾਣੀ ਦੇ ਪੁਨਰ ਨਿਰਮਾਣ ਬਾਰੇ ਸੋਚਦੇ ਸਨ ਉਤਲੇ ਪੱਧਰ ਦੀ ਇਕ ਮੀਟਿੰਗ ਵਿਚ ਇਹ ਸ਼ਬਦ ਕਹੇ ਸਨ ਕਿ ਜਿਨ੍ਹਾਂ ਚਿਰ ਸਾਡੇ ਘਰਾਂ ਵਿਚੋਂ ਪੰਜਾਬੀ ਤੇ ਇਸ ਦੀ ਲਿਪੀ ਗੁਰਮੁਖੀ ਨੂੰ ਨਹੀਂ ਕਵਿਆ ਜਾਂਦਾ ਅਤੇ ਸਾਡੀਆਂ ਜ਼ਨਾਨੀਆਂ ਗੁਰਮੁਖੀ ਪੜ੍ਹਨਾ ਅਤੇ ਜਪੁਜੀ ਤੇ ਸੁਖਮਨੀ ਦੇ ਪਾਠ ਨਹੀਂ ਛੱਡਦੀਆਂ, ਅਸੀਂ ਸਫਲਤਾ ਦਾ ਮੂੰਹ ਨਹੀਂ ਵੇਖ ਸਕਦੇ।

ਮੇਰਾ ਇਹ ਹਵਾਲਾ ਦੇਣ ਦਾ ਭਾਵ ਇਹਨਾਂ ਹੀ ਹੈ ਕਿ ਸਾਡੀ ਮਾਂ ਬੋਲੀ ਨਾਲ ਅਸੇ ਸਲੂਕ ਦੀਆਂ ਜੜ੍ਹਾਂ ਬਹੁਤ ਡੂੰਘੀਆਂ ਹਨ ਅਤੇ ਜੇ ਇਸ ਬੋਲੀ ਨੇ ਵਧਨਾ ਫੁਲਣਾ ਹੈ ਤਾਂ ਕੇਵਲ ਗੁਰੂ ਨਾਨਕ ਨਾਮ ਲੇਵਾ ਲੋਕਾਂ ਦੇ ਸਿਰੇਂ। ਅਜ ਵੀ ਨਾ ਸਰਕਾਰੇ ਦਰਬਾਰੇ ਅਤੇ ਨਾ ਸਕੂਲਾਂ ਵਿਚ ਇਸ ਨੂੰ ਇਸ ਦਾ ਥਾਂ ਪ੍ਰਾਪਤ ਹੈ। ਇਹ ਪੰਜਾਬ ਦੀ ਮਾਂ ਬੋਲੀ ਤਾਂ ਜਰੂਰ ਹੈ ਪਰ ਇਸ ਨੂੰ ਅੰਗਰੇਜ਼ੀ ਤੋਂ ਹਿੰਦੀ ਤੋਂ ਪਿਛੋਂ ਤੀਜਾ ਥਾਂ ਹੀ ਮਿਲਦਾ ਹੈ ਪੰਜਾਬ ਦੇ ਸਿਖ ਅਫਸਰ ਅਤੇ ਸਿਖਿਆ ਪ੍ਰਣਾਲੀ ਦੇ ਕਰਤੇ ਧਰਤੇ ਵੀ ਇਸ ਵਲੋਂ ਸੰਕੋਚ ਧਾਰੇ ਹੋਏ ਹਨ।

ਸਾਨੂੰ ਇਹ ਗੱਲ ਨਿਸਚੇ ਜਾਣ ਲੈਣੀ ਚਾਹੀਦੀ ਹੈ ਕਿ ਸਿਖਾਂ ਦੀ ਅਡਰੀ ਕੌਮੀਅਤ ਦੇ ਮੂਲ ਆਧਾਰ ਇਨ੍ਹਾਂ ਦੀ ਮਾਂ ਬੋਲੀ ਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਹੀ ਹਨ। ਇਸ ਬੋਲੀ ਦੇ ਸੁਲਝੇ ਹੋਏ ਪਾਠਕ ਬਣ ਕੇ ਆਪਣੇ ਬਚਿਆ ਨੂੰ ਇਸ ਦੇ ਲੜ ਲਾ ਕੇ ਅਸੀਂ ਸਿਖੀ ਦੇ ਬੂਟੇ ਨੂੰ ਨਰੋਆ ਰਖ ਸਕਦੇ ਅਤੇ ਪ੍ਰਫੁੱਲਤ ਹੁੰਦਾ ਵੇਖ ਸਕਦੇ ਹਾਂ। ਪੰਜਾਬੀ (ਗੁਰਮੁਖੀ) ਦਾ ਅਭਿਆਸ ਹੀ ਸਾਡਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਨਾਲ ਨੇੜ ਬਣਾ ਸਕਦਾ ਅਤੇ ਸਾਨੂੰ ਸਿਖੀ ਦੀ ਪਾਹ ਲਾ ਸਕਦਾ ਹੈ।

ਪਾਠਕ ਇਸ ਲੇਖ ਵਿਚ ਪੜਨਗੇ ਕਿ ਯਹੂਦੀ ਜਿਨ੍ਹਾਂ ਦੀ ਵੱਖ ਵੱਖ ਮੁਲਕਾਂ

ਅੰਦਰ ਵਸੇ ਹੋਣ ਕਾਰਨ ਸਭਯਤਾ, ਬੋਲੀ ਤੇ ਵਰਤਣ ਵਿਹਾਰ ਆਪੋ ਆਪ ਹੋਗਏ ਹੋਏ ਸਨ, ਜਦੋਂ ਉਨ੍ਹਾਂ ਨੂੰ ਇਕੱਠੇ ਹੋਣ ਦਾ ਮੌਕਾ ਮਿਲਿਆ ਤਾਂ ਭਾਵੇਂ ਉਹ ਆਪੋ ਆਪ ਕੋਈ ਬੋਲੀ ਬੋਲਦੇ ਸਨ ਉਨ੍ਹਾਂ ਆਪਣੀ ਧਰਮ ਬੋਲੀ 'ਹੈਬਰੀਉ' ਨੂੰ ਜੋ ਬੋਲੀ ਦੇ ਨੁਕਤੇ ਤੋਂ ਭਾਵੇਂ ਸਰ ਬੁਕੀ ਹੋਈ ਸੀ, ਜਿਵੇਂ ਸੰਸਕ੍ਰਿਤ ਅਜ ਭਾਰਤ ਦੇ ਕਿਸੇ ਸੂਬੇ ਦੀ ਬੋਲੀ ਨਹੀਂ, ਸੁਤ ਸੁਰਜੀਤ ਕੀਤਾ। ਇਸ ਨੂੰ ਉਨ੍ਹਾਂ ਨੇ ਕੰਵਲ ਮਾਂ ਬੋਲੀ ਦਾ ਥਾਂ ਹੀ ਨਹੀਂ ਦੇ ਦਿਤਾ ਸਗੋਂ ਉਨ੍ਹਾਂ ਦੀ ਸਾਂਝ ਹੈਬਰੀਉ ਵਿਚ ਲਿਖ ਆਪਣੇ ਧਰਮ ਗ੍ਰੰਥਾਂ ਨਾਲ ਪੈ ਗਈ ਅਤੇ ਇਸ ਮਾਂ ਬੋਲੀ ਦੇ ਕਾਰਨ ਉਨ੍ਹਾਂ ਦਾ ਧਰਮ ਭੀ ਸੁਰਜੀਤ ਹੋ ਗਿਆ। ਆਇ, ਅਸੀਂ ਵੀ ਪੰਜਾਬੀ ਨਾਲ ਉਸਰਾ ਪਿਆਰ ਕਰੀਏ ਜਿਵੇਂ ਯਹੂਦੀਆਂ ਹੈਬਰੀਉ ਨਾਲ ਕੀਤਾ ਸੀ ਅਤੇ ਇਸ ਪਿਆਰ ਵਿਚੋਂ ਸਾਡੇ ਅੰਦਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਅਤੇ ਸਿਖੀ ਦਾ ਪਿਆਰ ਸਤਿਕਾਰ ਜਾਗੇ ਤਾਂ ਹੀ ਅਸੀਂ ਕਹਿ ਸਕਾਂਗੇ ਕਿ 'ਸਿਖ' ਹਿੰਦੂ ਮੁਸਲਮਾਨ ਤੋਂ ਵੱਖਰੀ ਕੌਮ ਹਨ।

ਸਾਨੂੰ ਆਪਣੇ ਦੇਸ਼ ਵਾਸੀਆਂ ਦੀ ਆਪਣੀ ਆਪਣੀ ਮਾਂ ਬੋਲੀ ਪ੍ਰਤੀ ਸ਼ਰਧਾ ਅਤੇ ਪਿਆਰ ਤੋਂ ਸਬਕ ਸਿਖਣਾ ਚਾਹੀਦਾ ਹੈ। ਆਪੋ ਆਪਣੇ ਸੂਬੇ ਅੰਦਰ ਜੋ ਸਤਿਕਾਰ ਦੇਸ਼ ਦੀਆਂ ਹੋਰ ਬੋਲੀਆਂ ਯਥਾ ਬੰਗਾਲੀ, ਗੁਜਰਾਤੀ, ਮਰਹਟੀ ਤੇ ਤਾਮਲ ਤੇਲਗੂ ਨੂੰ ਪ੍ਰਾਪਤ ਹੈ ਸਾਨੂੰ ਉਹ ਸਤਿਕਾਰ ਪੰਜਾਬੀ ਨੂੰ ਦੇਣਾ ਚਾਹੀਦਾ ਹੈ। ਜੇਕਰ ਬਹੁ ਗਿਣਤੀ ਦੇ ਬਲ ਸਹਾਰੇ ਹਿੰਦੂ ਨੇ ਹਿੰਦੀ ਨੂੰ ਨੈਸ਼ਨਲ ਬੋਲੀ ਦਾ ਦਰਜਾ ਦੇ ਲਿਆ ਹੈ ਅਤੇ ਹੁਣ ਹਿੰਦੀ ਨੂੰ ਇੰਟਰ ਨੈਸ਼ਨਲ ਬਣਾਉਣ ਦੇ ਯਤਨ ਕੀਤੇ ਜਾ ਰਹੇ ਹਨ ਤਾਂ ਕੀ ਅਸੀਂ ਪੰਜਾਬੀ ਨੂੰ ਪੰਜਾਬੀ ਲੋਕਾਂ ਦੇ ਪਿਆਰ ਦਾ ਪਾਤਰ ਭੀ ਨਹੀਂ ਬਣਾ ਸਕਦੇ?

ਯਾਦ ਰੱਖੋ, ਪੰਜਾਬੀ (ਗੁਰਮੁਖੀ) ਨਾਲ ਦੁਪਰਿਆਰ ਗੁਰੂ ਗ੍ਰੰਥ ਸਾਹਿਬ ਨਾਲ ਦੁਪਰਿਆਰ ਹੈ, ਜੋ ਸਿਖੀ ਦਾ ਇਕੋ ਇਕ ਮਜਬੂਤ ਧੁਰਾ ਹੈ ਧੁਰੇ ਬਾਝ ਗਡੀ ਕਿਵੇਂ ਦਲੇਗੀ? ਪੰਜਾਬੀ ਦੇ ਪਿਆਰ ਵਿਚੋਂ ਹੀ ਸਿਖੀ ਦਾ ਪਿਆਰ ਉਗਮੇਗਾ। ਪੰਜਾਬੀ ਹੀ ਪੰਜਾਬ ਕਲਚਰ ਦੇ ਜੀਵਾਂ ਦਾ ਰੱਖਣ ਦੀ ਜਾਮਨ ਹੈ।

ਸਕੱਤਰ

ਗੁਰਸਿਖ ਦੀ ਮਾਂ ਦਾ ਮੁੱਲ ਚਾਹ ਦੀ ਪਿਆਲੀ ਤੋਂ ਘਟ

A PLEA FOR PUNJABI

ਕਹਿਣ ਨੂੰ ਤਾਂ ਅਸੀਂ ਕਹਿ ਦਿੰਦੇ ਹਾਂ ਕਿ ਸਾਡੀ ਮਾਂ ਬੋਲੀ ਪੰਜਾਬੀ ਹੈ ਅਤੇ ਜੇ ਕੋਈ ਚੀਜ਼ ਸਾਡੀ ਹੋਵੇ ਤਾਂ ਕੁਦਰਤੀ ਗੱਲ ਹੈ ਕਿ ਅਸੀਂ ਉਸ ਨੂੰ ਪਿਆਰ ਭੀ ਕਰਦੇ ਹੋਵਾਂਗੇ ਪਰ ਨਹੀਂ ਇਸ ਨੁਕਤੇ ਤੇ ਜੋ ਸਮੁੱਚੀ ਸਿਖ ਕੌਮ ਸ਼ਰਮਿੰਦਗੀ ਨਾਲ ਆਪਣਾ ਸਿਰ ਨੀਵਾਂ ਕਰ ਲਵੇ ਤਾਂ ਕੋਈ ਨਵਾਜਬ ਗੱਲ ਨਾ ਹੋਵੇਗੀ। ਪੰਜਾਬੀ ਜ਼ਬਾਨ ਨੂੰ ਪਿਆਰ ਕਰਨਾ ਤਾਂ ਕਿਤੇ ਰਿਹਾ ਅਸੀਂ ਇਸ ਨੂੰ ਇਤਨੀ ਘਿਰਣਾ ਕਰਦੇ ਹਾਂ ਕਿਉਂਕਿ ਅਸੀਂ ਇਸ ਨੂੰ ਪੜ੍ਹਿਆਂ ਲਿਖਿਆਂ ਦੀ ਜ਼ਬਾਨ ਹੀ ਨਹੀਂ ਗਿਣਦੇ। ਜਿਹੜਾ ਬੋੜਾ ਬਹੁਤ ਪੜ੍ਹ ਜਾਵੇ, ਉਹ ਤਾਂ ਪੰਜਾਬੀ ਭਾਸ਼ਾ ਨੂੰ ਨੇੜੇ ਹੀ ਨਹੀਂ ਲਗਣ ਦੇਂਦਾ। ਹੋਰ ਤਾਂ ਹੋਰ ਭਾਵੇਂ ਅੰਗਰੇਜ਼ੀ (ਜਿਸ ਨੂੰ ਪੜ੍ਹਿਆਂ ਲਿਖਿਆਂ ਦੀ ਜ਼ਬਾਨ ਗਿਣਿਆ ਜਾਂਦਾ ਹੈ), ਵਿਚ ਗੱਲ ਕਰਨੀ ਆਵੇ ਭਾਵੇਂ ਨਾਹ, ਪਰ ਪੰਜਾਬੀ ਤੇ ਨੌਕ ਚੜਾਣਾ ਅਜੋਕਾ ਫੈਸ਼ਨ ਬਣ ਗਿਆ ਹੈ। ਇਹ ਗੱਲ ਇਕੱਠੇ ਦੁਕੱਠੇ ਸਿੰਘ ਵਿਚ ਹੀ ਨਹੀਂ, ਬਲਕਿ ਕਈ ਸਿੰਘਾਂ ਤੇ ਸਿੰਘ ਪ੍ਰਵਾਰਾਂ ਵਿਚ ਹੈ। ਮੈਂ ਇਕ ਵਾਰੀ ਪੰਜਾਬ ਸਿੰਧ ਬੈਂਕ (ਕਨਾਟ ਪਲੇਸ-ਦਿਲੀ) ਗਿਆ। ਆਪਣੇ ਸਿਆਦੀ ਪੇਸਿਆਂ ਦੇ ਅਧਾਰ ਤੇ ਕੁਝ ਰਕਮ ਲੈਣੀ ਸੀ। ਇਕ ਸਿੰਘ ਵੀਰ ਅਫਸਰ ਸਨ। ਸ਼ਾਇਦ ਬੀ-ਏ ਜਾਂ ਐਮ-ਏ ਤਕ ਪੜ੍ਹੇ ਹੋਣਗੇ ਪਰ ਜਿਹੜੀ ਅੰਗਰੇਜ਼ੀ ਬੋਲਦੇ ਸਨ ਜਾਂ ਕਿਤੇ ਕਿਤੇ ਅੰਗਰੇਜ਼ੀ ਦਾ ਲਫਜ਼ ਘਸ਼ੌੜਨ ਦੀ ਕੋਸ਼ਿਸ਼ ਕਰਦੇ ਸਨ, ਉਹ ਕਾਫੀ ਹੌਲੀ ਪਧਰ ਦੀ ਸੀ। ਮੈਂ ਜਿਤਨੀ ਭੀ ਗਲ ਕੀਤੀ, ਉਹ ਆਪਣੀ ਮਾਂ ਬੋਲੀ ਪੰਜਾਬੀ ਵਿਚ ਸੀ। ਉਸ ਵੀਰ ਨੇ ਮੇਰੇ ਕੋਲੋਂ ਬੋੜੇ ਜਹੇ ਪ੍ਰਸ਼ਨ ਪੁਛੇ, ਉਹ ਅੰਗਰੇਜ਼ੀ ਵਿਚ ਸਨ। ਮੈਂ ਉਨ੍ਹਾਂ ਦਾ ਉਤਰ ਪੰਜਾਬੀ ਵਿਚ ਦਿਤਾ। ਉਸ ਵੀਰ ਨੇ ਜਾ ਕੇ ਮੈਨੇਜਰ ਤਾਲ ਗਲ ਕੀਤੀ ਤੇ ਮੈਨੇਜਰ ਨੇ ਸੁਣਾ

ਦਿਤਾ ਕਿ ਮੇਰੇ ਕਲੇਂ ਇਕ ਦਰਖਾਸਤ ਲਿਖਾ ਲਈ ਜਾਵੇ। ਸ਼ਾਇਦ ਮੇਰੇ ਉਸ ਵੀਰ ਨੂੰ ਮੇਰੇ ਪੰਜਾਬੀ ਵਿਚ ਗਲਬਾਤ ਕਰਨ ਨਾਲ ਮੇਰੇ ਪੜੇ ਲਿਖੇ ਹੋਣ ਦਾ ਜਾ ਮੇਰੇ ਸਾਉਪੁਣੇ ਦਾ ਅਹਿਸਾਸ ਨਹੀਂ ਹੋਇਆ ਹਾਲਾਂ ਕਿ ਮੇਰੀ ਪੰਜਾਬੀ ਦੀ ਵਰਤੋਂ ਕਾਫੀ ਨਿਮਰਤਾ ਭਰਪੂਰ ਸੀ। ਇਸ ਕਰਕੇ ਮੇਰੇ ਵੀਰ ਨੇ ਖਿਆਲਿਆ ਕਿ ਮੈਨੂੰ ਅੰਗਰੇਜ਼ੀ ਨਹੀਂ ਆਂਦੀ ਹੋਣੀ। ਮੈਨੇਜਰ ਦੇ ਕਮਰੇ ਤੋਂ ਬਾਹਰ ਆ ਕੇ ਜਦੋਂ ਉਸ ਮੈਨੂੰ ਦਰਖਾਸਤ ਲਈ ਕਿਹਾ ਤਾਂ ਪਹਿਲਾ ਸਵਾਲ ਇਹ ਕੀਤਾ ਕਿ ਅੰਗਰੇਜ਼ੀ ਵਿਚ ਦਰਖਾਸਤ ਲਿਖ ਲਓਗੇ। ਮੈਂ “ਹਾਂ” ਵਿਚ ਉਤਰ ਦਿਤਾ। ਹਾਂ ਮੈਂ ਲਿਖ ਲਵਾਂਗਾ। ਮੇਰੇ ਵੀਰ ਨੇ ਕਿਹਾ “ਅੱਛਾ ਚਲੇ ਮੈਂ ਲਿਖਵਾਂਦਾ ਹਾਂ, ਤੁਹੀਂ ਲਿਖੋ”। ਮੈਂ ਕਿਹਾ ਠੀਕ ਹੈ। ਕੋਈ ਦੋ ਫਿਕਰੇ ਵਾਲਾ ਮਜ਼ਮੂਨ ਸੀ ਪਰ ਇਤਨਾ ਹੀ ਲਿਖਵਾਉਣ ਵਿਚ ਉਸ ਨੇ ਕੋਈ 2-3 ਗਲਤੀਆਂ ਕੀਤੀਆਂ ਹੋਣਗੀਆਂ। ਮੈਂ ਉਨ੍ਹਾਂ ਨੂੰ ਬੇਨਤੀ ਕਰਕੇ ਆਪਣੇ ਕੋਲੋਂ ਠੀਕ ਲਫਜ਼ਾਂ ਦੀ ਵਰਤੋਂ ਕੀਤੀ। ਪੰਜੇ ਮਿਲਣ ਤਕ ਤਾਂ ਮੈਂ ਦੁਪ ਰਿਹਾ ਕਿਉਂ ਕਿ ਮੈਂ ਸੋਚਿਆ ਕਿ ਜੇ ਮੈਂ ਹੁਣ ਹਾਂ ਉਸ ਨੂੰ ਕੁਝ ਕਿਹਾ ਤਾਂ ਸ਼ਾਇਦ ਮੇਰੇ ਨਾਲ ਬੋਝਾ ਜਿਹਾ ਮੂੰਹ ਵਿਗਾੜ ਲਵੇ ਅਤੇ ਮਿਜਾਜ਼ ਨਾ ਵਿਗੜ ਜਾਏ। ਪੰਜੇ ਲੈਣ ਤੇ ਬਾਦ ਮੈਂ ਉਸ ਅਫਸਰ ਵੀਰ ਦਾ ਧੰਨਵਾਦ ਕਰਨ ਵਾਸਤੇ ਉਸ ਪਾਸ ਗਿਆ ਅਤੇ ਨਾਲ ਹੀ ਇਸ ਗੱਲ ਦਾ ਸਪਸ਼ਟੀ ਕਰਨ ਭੀ ਦਿਤਾ ਕਿ ਮੈਂ ਪੜ੍ਹਿਆ ਲਿਖਿਆ ਹਾਂ ਅਤੇ ਇੰਜੀਨੀਅਰਿੰਗ ਦੀ ਐਮ-ਐਸ ਸੀ ਹਾਂ। ਡੇਮਸ ਦੀ ਮੁਹਾਰਤ ਕੀਤੀ ਹੈ ਤਿੰਨ ਵੇਰਾਂ ਭਾਵਤ ਤੋਂ ਬਾਹਰਲੇ ਮੁਲਕਾਂ ਵਿਚ ਡੇਮਸ ਦਾ ਐਕਸਪਰਟ ਬਣਾ ਕੇ ਭੇਜਿਆ ਜਾ ਚੁਕਾ ਹਾਂ ਮੈਂ ਸਿਰਫ ਇਸ ਲਈ ਪੰਜਾਬੀ ਗੱਲ ਕਰਦਾ ਹਾਂ ਕਿਉਂ ਕਿ ਇਹ ਮੇਰੀ ਮਾਂ ਬੋਲੀ ਹੈ ਅਤੇ ਇਸ ਨਾਲ ਮੈਨੂੰ ਲਗਾਉ ਹੈ। ਇਤਨੀ ਗਲ ਜੋ ਮੈਂ ਕੀਤੀ, ਉਹ ਅੰਗਰੇਜ਼ੀ ਵਿਚ ਸੀ। ਮੇਰਾ ਅੰਗਰੇਜ਼ੀ ਭਾਸ਼ਾ ਵਿਚ ਗੱਲ ਕਰਨਾ ਅਤੇ ਉਸ ਲਹਿਜੇ ਵਿਚ ਕਰਨਾ ਜਿਸ ਤਰਾਂ ਮੈਂ ਕੀਤੀ ਉਹ ਮੇਰੇ ਵਲੋਂ ਇਕ ਕਿਸਮ ਦਾ ਚੌਂਕ ਹੀ ਗਿਆ ਅਤੇ ਇਕ ਔਧਾ ਮਿੰਟ ਮੇਰੇ ਮੂੰਹ ਵਲ ਹੈਰਾਨੀ ਨਾਲ ਵੇਖਦਾ ਰਿਹਾ।

ਇਹ ਗੱਲ ਤਾਂ ਬਹੁਤ ਦੁਖਦਾਈ ਹੈ, ਪਰ ਇਸ ਵਿਚ ਉਹ ਮੇਰਾ ਵੀਰ ਇਕੱਲਾ ਨਹੀਂ। ਇਹ ਗਲ ਆਮ ਸਿੰਘਾਂ ਵਿਚ ਦੇਖਣ ਵਿਚ ਆਂਦੀ ਹੈ ਕਿਉਂ ਕਿ ਹਵਾ ਹੀ ਭੈੜੀ ਵਗ ਗਈ ਹੈ। ਇਸ ਭੇੜੇ ਵਾਤਾਵਰਨ ਕਾਰਣ ਅਗੋਂ ਆਣ ਵਾਲੇ ਭਵਿਖ ਤੇ ਕਿਤਨਾ ਮਾੜਾ ਅਸਰ ਪੈ ਰਿਹਾ ਹੈ, ਅੰਦਾਜ਼ਾ ਲਗਾਣਾ ਮੁਸ਼ਕਲ ਨਹੀਂ।

ਦਸੰਬਰ 1981 ਦੇ ਅਖੀਰਲੇ ਦਿਨਾਂ ਦੀ ਗਲ ਹੈ। ਸਾਡੇ ਪ੍ਰਧਾਨ ਮੰਤਰੀ ਸ੍ਰੀ ਮਤੀ ਇੰਦਰਾ ਗਾਂਧੀ ਬੰਗਾਲ ਦੇ ਦੌਰੇ 'ਤੇ ਗਏ ਸਨ। ਉਥੇ ਉਨ੍ਹਾਂ ਨੇ ਇਕ ਬਿਜਲੀ ਘਰ ਦਾ ਤ ਕੇਲੇ ਦੀ ਖਾਣ ਦਾ ਉਦਘਾਟਨ ਕੀਤਾ। ਕੇਂਦਰ ਦੇ ਬਿਜਲੀ ਮੰਤਰੀ ਗਨੀ ਖਾ ਚੌਧਰੀ ਵੀ ਨਾਲ ਸੀ। ਗਨੀ ਖਾ ਚੌਧਰੀ ਬੰਗਾਲ ਦੇ ਹਨ। ਉਸ ਮੌਕੇ ਤੇ ਜਿਹੜੀ ਤਕਰੀਰ ਗਨੀ ਖਾ ਚੌਧਰੀ ਨੇ ਕੀਤੀ ਬੰਗਾਲੀ ਭਾਸ਼ਾ ਵਿਚ ਸੀ। ਅੰਦਾਜ਼ਾ ਲਾਇਆ ਜਾ ਸਕਦਾ ਹੈ ਕਿ ਉਨ੍ਹਾਂ ਨੂੰ ਆਪਣੀ ਮਾ ਬੋਲੀ ਨਾਲ ਕਿਨਾਂ ਕੁ ਲਗਾਉ ਹੈ। ਜਲਸੇ ਦੇ ਮੁੱਖ ਮਹਿਮਾਨ ਪ੍ਰਧਾਨ ਮੰਤਰੀ ਅਤੇ ਉਹ ਵੀ ਇੰਦਰਾ ਗਾਂਧੀ ਵਰਗੀ ਸ਼ਾਸ਼ੀਅਤ ਜੋ ਬੰਗਾਲੀ ਨਹੀਂ ਸਨ। ਫਿਰ ਵੀ ਇਕ ਬੰਗਾਲੀ ਵਜ਼ੀਰ ਨੇ ਬੰਗਾਲ ਦੀ ਧਰਤੀ ਤੇ ਬੰਗਾਲੀ ਲੋਕਾਂ ਦੇ ਸਾਹਮਣੇ ਬੰਗਾਲੀ ਵਿਚ ਹੀ ਤਕਰੀਰ ਕੀਤੀ। ਸਦਕੋਂ ਜਾਈਏ। ਇਸ ਦੇ ਉਲਟ 13 ਦਸੰਬਰ 1981 ਜਲੰਧਰ ਵਿਖੇ ਇਕਸਮਾਗਮ ਹੋਇਆ ਜਿਥੇ ਸ੍ਰੀ ਚਰਨਜੀਤ ਚਾਨਣ ਮੁਖ ਮਹਿਮਾਨ ਸਨ। ਉਹ ਪੰਜਾਬੀ ਸਨ, ਪ੍ਰਬੰਧਕ ਪੰਜਾਬੀ ਸਨ, ਸੁਣਨ ਵਾਲੇ ਪੰਜਾਬੀ ਸਨ ਧਰਤੀ ਪੰਜਾਬ ਦੀ ਸੀ। ਪਰ ਤਕਰੀਰਾਂ ਅੱਧੀਆਂ ਕੁ ਕਿਸੇ ਹੋਰ ਭਾਸ਼ਾ ਵਿਚ ਹੋਈਆਂ। ਸਾਡੇ ਪੰਜਾਬੀ ਵੀਰ (ਇਹਨਾਂ ਵਿਚ ਮੇਰੇ ਸਿਖ ਵੀਰ ਸਭ ਤੋਂ ਅਗੇ ਹਨ) ਆਪਣੀ ਮਾਤ ਭਾਸ਼ਾ ਪੰਜਾਬੀ ਨੂੰ ਛੱਡ ਕੇ ਕੋਈ ਹੋਰ ਭਾਸ਼ਾ ਅਪਣਾ ਲੈਂਦੇ ਹਨ ਭਾਵੇਂ ਦੂਸਰੇ ਆਦਮੀ ਨੂੰ ਚੰਗੀ ਪੰਜਾਬੀ ਆਦੀ ਹੋਵੇ ਅਤੇ ਹੋ ਸਕਦਾ ਹੈ ਕਿ ਭਾਵੇਂ ਉਹ ਸਜਣ ਆਪ ਵੀ ਪੰਜਾਬੀ ਹੋਵੇ।

ਸਾਇਦ ਸਿੰਘ ਨੂੰ ਗੁਰੂ ਸਾਹਿਬ ਨੇ ਇਕ ਸਚਾਈ ਦਾ ਨਮੂਨਾ ਬਣਾਇਆ ਸੀ। ਪਖੰਡ ਛੱਡ ਸਚ ਤੇ ਚਲੇ ਕਬਨੀ ਅਤੇ ਕਰਨੀ ਵਿਚ ਫਰਕ ਨਾ ਪਾਵੇ। ਪਰ ਸਾਡੇ ਸਿੰਘ ਵੀਰਾਂ ਦੀ ਕਬਨੀ ਤੇ ਕਰਨੀ ਵਿਚ ਜਮੀਨ ਅਸਮਾਨ ਦਾ ਫਰਕ ਹੈ। ਉਤੋਂ ਉਤੋਂ ਤਾਂ ਜ਼ਰੂਰ ਕਹਿੰਦੇ ਹਨ ਕਿ ਪੰਜਾਬੀ ਸਾਡੀ ਮਾਤ ਭਾਸ਼ਾ ਹੈ ਕਦੀ ਕਦੀ ਕੋਈ ਸੁਸਾਇਟੀ ਬਣਾ ਕੇ ਮੜਾ ਵੀ ਪਾਸ ਕਰ ਦੇਣਗੇ। ਕਦੀ ਕਦੀ ਐਜੀਟੇਸ਼ਨ ਵੀ ਕਰ ਦੇਣਗੇ। ਭੜਕੀਲੀਆਂ ਤਕਰੀਰਾਂ ਵੀ ਕਰ ਦਿੰਦੇ ਹਨ ਅਤੇ ਅਵਾਜ਼ ਉਠਾਂਦੇ ਹਨ ਕਿ ਸਰਕਾਰ ਪੰਜਾਬੀ ਨਾਲ ਨਿਆ ਨਹੀਂ ਕਰ ਰਹੀ ਪੰਜਾਬੀ ਨੂੰ ਆਪਣੀ ਜਾਇਜ਼ ਥਾ ਮਿਲਣੀ ਚਾਹੀਦੀ ਹੈ। ਪਰ ਨਾ ਤਾਂ ਆਪ ਹੀ ਇਸਨੂੰ ਅਪਣਾਉਂਦੇ ਹਨ ਅਤੇ ਨਾ ਹੀ ਇਸ ਦੀ ਪ੍ਰਫੁੱਲਤਤਾ ਵਾਸਤੇ ਕੁਝ ਕੁ ਨਿਗੂਣਾ

ਜਿਹਾ ਹਿਸਾ ਪਾਏ ਹਨ। ਕਈ ਮੋਰੇ ਸਿੰਘ ਵੀਰ ਹਨ, ਜੋ ਗੱਲਾਂ ਗੱਲਾਂ ਰਾਹੀਂ ਪੰਜਾਬੀ ਨਾਲ ਪੂਰੀ ਹਮਦਰਦੀ ਪ੍ਰਗਟਾਏ ਹਨ। ਗੱਲਾਂ ਗੱਲਾਂ ਰਾਹੀਂ ਇੱਕ ਦਰਸਾਉਣਗੇ ਕਿ ਸਾਇਦ ਉਹ ਪੰਜਾਬੀ ਬੋਲੀ ਹਿੱਤ (Cause) ਦੇ ਚੈਂਪੀਅਨ ਹੋਣ ਪਰ ਬਸ, ਇਥੇ ਹੀ ਬਸ, ਇਹ ਗੱਲਾਂ ਸਿਰਫ ਗੱਲਾਂ ਖਾਤਰ ਹੀ ਹਨ ਪਰੈਕਟੀ ਕਲ ਤਾਂ ਆਪਣੇ ਵਲੋਂ ਕਰਨਾ ਤਾਂ ਕਿਤੀ ਰਿਹਾ, ਆਪਣੇ ਬਚਿਆਂ ਨਾਲ ਵੀ ਗੱਲ ਬਾਤ ਹਿੰਦੀ ਵਿਚ ਕਰਦੇ ਹਨ। ਜੇ ਸਿੰਘਾਂ ਦੇ ਬਚਿਆਂ ਨੇ ਆਪਣੇ ਮਾਂ ਬਾਪ ਨਾਲ ਗਲਬਾਤ ਹਿੰਦੀ ਵਿਚ ਕਰਨੀ ਹੈ ਅਤੇ ਮਾਂ ਬਾਪ ਨੇ ਉਹਨਾਂ ਨੂੰ ਜੰਮਦਿਆਂ ਤੋਂ ਹੀ ਛੋਟੇ 2 ਫਿਕਰੇ ਹਿੰਦੀ ਦੇ ਸਿਖਾਣੇ ਸ਼ੁਰੂ ਕਰ ਦਿੱਤੇ ਹਨ ਤਾਂ ਬਚਿਆਂ ਤੇ ਉਸੇ ਤਰ੍ਹਾਂ ਦਾ ਹੀ ਅਸਰ ਪਵੇਗਾ। ਕਿਤਨਾ ਹਾਸ ਹੀਣਾ ਲਗਦਾ ਹੈ ਕਿ ਸਾਡੇ ਸਿੰਘ ਪ੍ਰਵਾਰਾਂ ਦੇ ਬਚੇ ਆਪਣੀ ਮਾਂ ਬੋਲੀ ਵਿਚ ਨਹੀਂ ਬਲਕਿ ਗੈਰ ਕੁਦਰਤੀ ਤਰੀਕੇ ਨਾਲ ਗਲਾਂ ਕਰਦੇ ਹਨ। ਅਗਰ ਸਾਡੀ ਇਹ ਹਾਲਤ ਹੈ ਅਤੇ ਸਾਡਾ ਆਪਣੀ ਮਾਂ ਬੋਲੀ ਨਾਲ ਇਤਨਾ ਕੁ ਲਗਾਉ ਹੈ ਤਾਂ ਅਸੀਂ ਦੂਜੇ ਕਿਸੇ ਨੂੰ ਕੀ ਕਹਿਣਾ ਹੈ। ਕਿਤਨੀ ਪੀੜਾ ਹੁੰਦੀ ਹੈ ਜਦੋਂ ਸਾਡਾ ਉਨ੍ਹਾਂ ਸਜਣਾਂ ਨਾਲ ਵਾਸਤਾ ਪੈਂਦਾ ਹੈ ਜੋ ਆਪ ਤਾਂ ਆਪਣੇ ਬਚਿਆਂ ਨਾਲ ਗੈਰ ਕੁਦਰਤੀ ਢੰਗ ਨਾਲ ਗੱਲਾਂ ਕਰਦੇ ਹਨ, ਪਰ ਉਵੇਂ ਪੰਜਾਬੀ ਦੇ ਬੁਲਾਰੇ ਅਖਵਾਂਦੇ ਹਨ।

ਇਸੇ ਤਰ੍ਹਾਂ ਦਾ ਵਾਕਿਆ ਜਿਸ ਨੇ ਮੇਰੇ ਹਿਰਦੇ ਤੇ ਕਾਫੀ ਠੱਸ ਪਹੁੰਚਾਈ ਮੈਂ ਜਿਕਰ ਕਰਦਾ ਹਾਂ। ਅਸੀਂ ਰਾਜ਼ੇਰੀ ਗਾਰਡਨ (ਦਿੱਲੀ) ਇਕ ਰੈਡੀ ਮੈਡ ਗਾਰਮੈਂਟਸ ਦੀ ਦੁਕਾਨ ਤੇ ਗਏ। ਸਾਡੇ ਤੋਂ ਪਹਿਲਾਂ ਇਕ ਸਰਦਾਰ ਸਾਹਿਬ ਤੇ ਉਨ੍ਹਾਂ ਦਾ ਪਵਾਰ ਖੜਾ ਸੀ। ਉਹ ਦੋਵੇਂ (ਬਚਿਆਂ ਦੇ ਮਾਤਾ ਪਿਤਾ) ਬਚਿਆਂ ਨਾਲ ਹਿੰਦੀ ਵਿਚ ਗੱਲਾਂ ਕਰਦੇ ਸਨ। ਪੰਜ ਮਿੰਟ ਬਾਦ ਉਹਨਾਂ ਨੇ ਬਚਿਆਂ ਨਾਲ ਗੱਲ ਮੁਕਾਈ ਅਤੇ ਬੀਬੀ ਹੋਰਾਂ ਨੇ ਦੁਕਾਨਦਾਰ ਨਾਲ ਸਾਇਦ ਕੋਈ ਭਾਅ ਵਗੈਰਾ ਦੀ ਗਲ ਕਰਨੀ ਸ਼ੁਰੂ ਕੀਤੀ। ਉਸ ਵਕਤ ਮੈਂ ਸਰਦਾਰ ਸਾਹਿਬ ਨੂੰ ਬੜੇ ਪਿਆਰ ਨਾਲ ਗੱਲੋਂ ਜਹੇ ਬੇਨਤੀ ਕੀਤੀ ਕਿ ਸਾਨੂੰ ਹੋਰ ਕੁਝ ਨਹੀਂ ਤਾਂ ਘਟੇ ਘਟ ਆਪਣੇ ਬਚਿਆਂ ਨਾਲ ਤਾਂ ਆਪਣੀ ਮਾਂ ਬੋਲੀ ਵਿਚ ਗਲ ਬਾਤ ਕਰਨੀ ਚਾਹੀਦੀ ਹੈ। ਸਾਡੀ ਪੰਜਾਬੀ ਜਬਾਨ ਨੂੰ ਕੋਈ ਨਹੀਂ ਪੁਛਦਾ ਜੋ ਅਸੀਂ ਸਿੰਘਾਂ ਨੇ ਭੀ ਇਸ ਦੀ ਕਦਰ ਨਾ ਕੀਤੀ ਤਾਂ ਇਸਦਾ ਕੀ ਬਣੇਗਾ। ਬੜੇ ਉਤਸ਼ਾਹ ਨਾਲ ਮੇਰੇ ਨਾਲ

ਉਹ ਗਲਾਂ ਕਰਦੇ ਰਹੇ। ਆਪਣੀ ਗੱਲ ਦਾ ਉਹਨਾਂ ਨੂੰ ਕੋਈ ਹਿੱਸ ਨਹੀਂ ਮਹਿਸੂਸ ਹੋਇਆ। ਪਰ ਹੋਰ ਸੁਣੀਆਂ ਦੇ ਲੋਕਾਂ ਵਲੋਂ ਇਸ ਬੋਲੀ ਨਾਲ ਹੋ ਰਹੀਆਂ ਵਧੀਕੀਆਂ ਬਾਰੇ ਜੋਰ ਦੀ ਨਿੰਦਾ ਕੀਤੀ। ਫਿਰ ਮੈਨੂੰ ਉਨ੍ਹਾਂ ਨੇ ਇਕ ਦਿਲਚਸਪ ਕਹਾਣੀ ਸੁਣਾਈ :—

ਕਿ ਇਕ ਵੇਰਾ ਰਾਬਿੰਦਰ ਨਾਥ ਟੈਗੋਰ ਤੇ ਬਲਵੰਤ ਗਾਰਗੀ ਕਿਸੇ ਥਾਂ ਉ ਇਕੱਠੇ ਹੋਏ। ਬਲਵੰਤ ਗਾਰਗੀ ਲਿਖਾਰੀ ਤਾਂ ਸਨ ਆਪਣੀ ਮਾਂ ਬੋਲੀ ਵਿਚ ਨਹੀਂ ਸਨ ਲਿਖਦੇ। ਰਾਬਿੰਦਰ ਨਾਥ ਟੈਗੋਰ ਨੇ ਸੁਆਲ ਪੁਛਿਆ “ਕਿ ਤੁਹਾਡੀ ਮਾਂ ਬੋਲੀ ਹਿੰਦੀ ਹੈ?” “ਨਹੀਂ ਜੀ” ਕਿ ਤੁਹਾਡੀ ਮਾਂ ਬੋਲੀ ਅੰਗਰੇਜ਼ੀ ਹੈ? ਨਹੀਂ ਜੀ ਫਿਰ ਤੁਹਾਡੀ ਮਾਂ ਬੋਲੀ ਕਿਹੜੀ ਹੈ? “ਜੀ ਮੇਰੀ ਮਾਂ ਬੋਲੀ ਪੰਜਾਬੀ ਹੈ।” ਇਸ ਤੇ ਰਾਬਿੰਦਰ ਨਾਥ ਟੈਗੋਰ ਨੂੰ ਬੜਾ ਅਵਸੋਸ ਹੋਇਆ ਅਤੇ ਕਿਹਾ ਕੇ ਜੇ ਤੁਹਾਡੀ ਮਾਂ ਬੋਲੀ ਪੰਜਾਬੀ ਹੈ ਤਾਂ ਤੁਸੀਂ ਪੰਜਾਬੀ ਵਿਚ ਕਿਉਂ ਨਹੀਂ ਲਿਖਦੇ। ਤੁਹਾਡੇ ਵਾਸਤ ਸ਼ਰਮ ਵਾਲੀ ਗਲ ਹੈ ਕਿ ਤੁਸੀਂ ਆਪਣੀ ਮਾਂ ਬੋਲੀ ਨੂੰ ਛੱਡ ਕੇ ਹੋਰਨਾਂ ਭਾਸ਼ਾਵਾਂ ਵਿਚ ਲਿਖਦੇ ਹੋ। ਜਦੋਂ ਕਿ ਤੁਹਾਡੀ ਆਪਣੀ ਮਾਂ ਬੋਲੀ ਵਿਚ ਇਤਨੀ ਸਰਲਤਾ ਹੈ। ਫਿਰ ਭੀ ਇਹ ਪਛੜੀ ਹੋਈ ਜ਼ਬਾਨ ਹੈ, ਕਿਉਂ ਕਿ ਤੁਹਾਡੇ ਵਰਗੇ ਲੋਕ ਇਸ ਵਿਚ ਲਿਖਣ ਲਈ ਤਿਆਰ ਨਹੀਂ।

ਮੈਂ ਉਨ੍ਹਾਂ ਸਰਦਾਰ ਸਾਹਿਬ ਦੀ ਗਲ ਸੁਣ ਕੇ ਬਹੁਤ ਡੁਘੇ ਦੁਖ ਵਿਚ ਚਲਾ ਗਿਆ। ਲੇਖਕ ਤੇ ਰਾਬਿੰਦਰ ਨਾਥ ਟੈਗੋਰ ਦੀ ਗਲ ਤਾਂ ਮੈਂ ਬਾਦ ਵਿਚ ਲਾਂਦਾ ਹਾਂ। ਮੈਂ ਉਨ੍ਹਾਂ ਸਰਦਾਰ ਸਾਹਿਬ ਨੂੰ ਸ਼ਿਕਰ ਕੀਤਾ ਕਿ ਮੈਨੂੰ ਬੜਾ ਦੁਖ ਹੋਇਆ ਹੈ ਕਿ ਤੁਹਾਨੂੰ ਇਸ ਘਟਨਾ ਦਾ ਪਤਾ ਹੁੰਦੇ ਹੋਇਆਂ ਭੀ (ਉ ਆਪਣੀ ਮਾਂ ਬੋਲੀ ਵਾਸਤੇ ਦਿਲ ਅੰਦਰ ਇਤਨੀ ਜਗਾਹ ਰਖਦੇ ਹੋਏ ਵੀ) ਤੁਸੀਂ ਆਪਣੇ ਬਚਿਆਂ ਨਾਲ ਹਿੰਦੀ ਵਿਚ ਗਲਾਂ ਕਰਦੇ ਹੋ। ਜੇ ਤੁਹਾਡੇ ਵਰਗੇ ਸਜਣ ਜਿਨ੍ਹਾਂ ਨੂੰ ਇਤਨੀ ਸੂਝ ਬੂਝ ਹੈ, ਕਿ ਰਾਬਿੰਦਰ ਨਾਥ ਟੈਗੋਰ ਵਰਗੀ ਮਹਾਨ ਆਤਮਾ ਨੇ ਇਕ ਪੰਜਾਬੀ ਲੇਖਕ ਨੂੰ ਮਾਂ ਬੋਲੀ ਵਿਚ ਲਿਖਣ ਵਾਸਤੇ ਤਾਤਨਾ ਕੀਤੀ ਤੇ ਫਿਰ ਭੀ ਤੁਸੀਂ ਆਪਣੀ ਮਾਂ ਬੋਲੀ ਦੀ ਵਰਤੋਂ ਆਪਣੇ ਹੀ ਬਚਿਆਂ ਨਾਲ ਵੀ ਨਹੀਂ ਕਰਦੇ ਤਾਂ ਕਿਸੇ ਤੇ ਕੀ ਗਿਲਾ ਹੈ। ਇਕ ਸਾਧਾਰਣ ਆਦਮੀ ਜੋ ਇਹਨਾਂ ਗੱਲਾਂ ਤੋਂ ਸੁਤਾ ਪਿਆ ਹੈ, ਉਸ ਨੂੰ ਤਾਂ ਤੁਸੀਂ ਜਗਾਉਣਾ ਹੈ, ਤੁਸੀਂ ਪੰਜਾਂ ਸਤਾਂ ਹੋਰਨਾਂ ਵੀਰਾਂ ਨੂੰ

ਪ੍ਰੇਰਨਾ ਕਰਨੀ ਹੈ ਪਰਚੇ ਤੁਸੀਂ ਹੀ ਇਸ ਨੂੰ ਵਡੀ ਜਾਵੇ ਤਾਂ ਇਸ ਦਾ ਸਿੱਟਾ ਕੀ ਨਿਕ-
ਲੇਗਾ ? ਸਿੱਟਾ ਨਿਕਲੇਗਾ ਤਾਕੀ, ਸਿੱਟਾ ਤਾਂ ਸਾਡੇ ਸਾਹਮਣੇ ਸਾਫ਼ ਜਾਹਰ ਹੋ ਚੁਕਾ
ਹੈ। ਜਿਤਨੀ ਦੁਰਦਸ਼ਾ ਅਸੀਂ ਆਪਣੀ ਮਾਂ ਬੋਲੀ ਦੀ ਕੀਤੀ ਹੈ, ਦੁਨੀਆਂ ਦੇ ਕਿਸੇ
ਤਬਕੇ ਨੇ, ਕਿਸੇ ਕਬੀਲੇ ਨੇ, ਕਿਸੇ ਕੌਮ ਨੇ ਕਿਸੇ ਧਰਮ ਨੇ ਆਪਣੀ ਮਾਂ ਬੋਲੀ ਦੀਨਹੀ
ਕੀਤੀ। ਮੈਂ ਕਈ ਮੁਲਕਾਂ ਵਿਚ ਰਿਹਾ ਹਾਂ। ਆਣ ਜਾਣ ਦਾ ਮੌਕਾ ਮਿਲਿਆ ਹੈ।
ਚਾਹੇ ਉਹ ਮੁਲਕ ਅਮੀਰ ਹੈ ਜਾਂ ਗਰੀਬ ਕੌਮ ਅਗਾਂਹ ਵਧੂ ਹੈ ਜਾਂ ਪਛੜੀ ਹੋਈ ਹੈ
ਕਿਸੇ ਕਿਸਮ ਦੀ ਉਹਨਾਂ ਦੀ ਆਰਥਕ ਜਾਂ ਸਭਿਆਚਾਰਕ ਅਵਸਥਾ ਹੈ ਉਹ
ਆਪਣੀ ਮਾਂ ਬੋਲੀ ਨੂੰ ਬੜਾ ਸਤਿਕਾਰਦੇ ਹਨ। ਆਪਣੀ ਮਾਂ ਬੋਲੀ ਵਿਚ ਹੀ ਕੌਮ
ਕਾਰ, ਕਾਰ ਹੁਜ਼ਗਾਰ ਕਰਦੇ ਹਨ। ਘਰੇਲੀ ਵਰਤੋਂ ਵਿਚ ਆਣ ਵਾਲੀਆਂ ਗਲਾਂ
ਉਹ ਆਪਣੀ ਮਾਂ ਬੋਲੀ ਵਿਚ ਹੀ ਕਰਦੇ ਹਨ। ਮਾਂ ਬੋਲੀ ਨੂੰ ਪਹਿਲ ਦਿੰਦੇ ਹਨ।

ਹੁਣ ਆਉਂਦੇ ਤਾਬੰਦਰ ਨਾਥ ਟੰਗੇਰ ਦੀ ਗਲ ਕਰੀਏ। ਉਨ੍ਹਾਂ ਦਾ ਕਹਿਣਾ
ਬਿਲਕੁਲ ਠੀਕ ਸੀ। ਉਹਨਾਂ ਦੀ ਪਿਆਰ ਭਰੀ ਟੁੰਬਣਾ ਨੇ ਇਕ ਲੇਖਕ ਦੇ
ਦਿਲ ਵਿਚ ਆਪਣੀ ਮਾਂ ਬੋਲੀ ਪੰਜਾਬੀ ਵਿਚ ਲਿਖਣ ਲਈ ਜਾਗ ਲਾਈ। ਪਰ
ਉਹ ਲੇਖਕ ਆਪਣੀ ਮਾਂ ਬੋਲੀ ਨੂੰ ਅਪਨਾਉਣ ਵਾਸਤੇ ਇਕਲਾ ਨਹੀਂ ਸੀ। ਕੋਈ
ਇੱਕੜ ਦੁਕੜ ਲੇਖਕ ਵੀਰ ਅਗਰ ਇਸ ਮਾਂ ਬੋਲੀ ਨੂੰ ਨਾ ਅਪਨਾਉਂਦੇ ਹੁੰਦੇ ਤਾਂ
ਸਾਇੰਸ ਸਮੱਸਿਆ ਇਤਨੀ ਜੰਭੀਤ ਨਾ ਹੁੰਦੀ ਪਰ ਇਥੇ ਤਾਂ ਲੇਖਕ ਵੀਰਾਂ ਦਾ
ਢੇਰ ਸਾਰਾ ਇਕਠ ਹੀ ਐਸਾ ਹੈ, ਜੋ ਪੰਜਾਬੀ ਵਿਚ ਲਿਖਣਾ ਪਸੰਦ ਨਹੀਂ ਕਰਦੇ
ਸਾਇੰਸ ਉਹਨਾਂ ਦਾ ਪੰਜਾਬੀ ਨੂੰ ਵਧਾਣ ਦਾ ਮਕਸਦ ਤਾਂ ਇਕ ਪਾਸੇ ਰਿਹਾ ਸਗੋਂ
ਇਸ ਨੂੰ ਅਗੇ ਨਾ ਵਧਣ ਦੇਣ ਵਾਸਤੇ ਉਹਨਾਂ ਨੇ ਜਿਵੇਂ ਕੋਈ ਮਿਸ਼ਨ ਆਪਣੇ ਜਿੰਮੇ
ਲਿਆ ਹੋਵੇ ਪਰ ਇਸ ਵਿਚ ਮੇਰੇ ਲੇਖਕ ਵੀਰਾਂ ਦਾ ਇਤਨਾ ਕਸੂਰ ਨਹੀਂ ਹੈ ਜਿਤਨਾ
ਕਿ ਆਮ ਜਨਤਾ ਅਤੇ ਖਾਸ ਕਰਕੇ ਸਿਖ ਵੀਰ ਸਿਖ ਭੈਣਾਂ ਤੇ ਸਿਖ ਬੱਚੇ ਜਿਨ੍ਹਾਂ
ਦਾ ਇਸ ਬੋਲੀ ਨਾਲ ਲਗਾਓ ਹੈ ਉਹ ਹੀ ਇਸ ਭਾਸ਼ਾ ਨੂੰ ਸਤਿਕਾਰ ਦਾ ਪਾਤ੍ਰ ਨਾ
ਬਣਾਣਗੇ ਜੇ ਇਸ ਭਾਸ਼ਾ ਵਿਚ ਲਿਖੀਆਂ ਕਿਤਾਬਾਂ ਨਹੀਂ ਖ੍ਰੀਦਣਗੇ, ਇਸ
ਵਿਚ ਛਪਦੇ ਰਸਾਲੇ ਨਹੀਂ ਲੈਣਗੇ ਤਾਂ ਫਿਰ ਲੇਖਕ ਕਿਸ ਵਾਸਤੇ ਇਸ ਭਾਸ਼ਾ ਵਿਚ
ਲਿਖਣਗੇ। ਜੇ ਲੇਖਕ ਨੂੰ ਇਹ ਪਤਾ ਲਗ ਜਾਵੇ ਕਿ ਇਸ ਬੋਲੀ ਵਿਚ ਲਿਖੀ

ਹਈ, ਕਿਤਾਬ ਮੇਰੀ ਕਿਸੇ ਨਹੀਂ ਲੈਣੀ, ਕਿਸੇ ਨਹੀਂ ਪੜਨੀ ਮੇਰੇ ਵਿਚਾਰ ਜਿਆਦ ਲੋਕਾਂ ਤਕ ਨਹੀਂ ਪਹੁੰਚਣੇ ਤਾਂ ਕੁਦਰਤੀ ਗਲ ਹੈ ਕਿ ਉਹ ਲੇਖਕ ਦੂਜੀਆਂ ਬੋਲੀ ਦਾ ਮਾਧਿਅਮ ਚੁਣੇਗਾ ਇਹ ਗਲ ਸੋਚਾਂ ਆਨੇ ਠੀਕ ਹੈ ।

ਮੈਂ ਤੁਹਾਨੂੰ ਪੰਜਾਬੀ ਲੇਖਕਾਂ ਦੀ ਗਰੀਬੀ ਬਾਰੇ ਦਸਦਾ ਹਾਂ । ਸਾਡੇ ਇਕ ਪੰਜਾਬੀ ਦੇ ਚੰਗੇ ਲਿਖਾਰੀ ਹਨ । ਉਹਨਾਂ ਨੇ ਅਤ ਦੀ ਗਰੀਬੀ ਵਿਚ ਆਪਣਾ ਜੀਵਨ ਬਿਤਾਇਆ । ਉਨ੍ਹਾਂ ਆਪਣੀ ਗਰੀਬੀ ਬਾਰੇ ਦੱਸਣ ਤੋਂ ਸ਼ੋਕੋਚ ਕਰਦੇ ਸਨ ਕਿਸੇ ਹੋਰ ਲੇਖਕ ਨੂੰ ਉਨ੍ਹਾਂ ਦੀ ਗਰੀਬੀ ਦੀ ਝਲਕ ਪਾਈ । ਹਰ ਸਾਲ ਅੰਬਾਂ ਦੀ ਬੁੱਤ ਆਂਦੀ ਹੈ ਪਰ ਉਨ੍ਹਾਂ ਨੂੰ ਕਈ 2 ਸਾਲ ਇਕ ਵੀ ਅੰਬ ਖਾਣ ਨੂੰ ਨਹੀਂ ਮਿਲਦਾ । ਇਕ ਵਾਰੀ ਤੇ ਉਹਨਾਂ ਨੇ ਆਪਣੀ ਹਦ ਦਰਜੇ ਦੀ ਦੁਖੀ ਹਾਲਤ ਨੂੰ ਲੋਕਾਂ ਸਾਹਮਣੇ ਲਿਆਂਦਾ । ਉਦਾਸੀ ਵਿਚ ਉਹਨਾਂ ਮੰਨਿਆ ਕਿ ਲਿਖਾਰੀ ਆਮ ਤੌਰ ਤੇ ਇਤਨੇ ਸੌਖੇ ਤਾਂ ਕਦੀ ਭੀ ਨਹੀਂ ਹੁੰਦੇ । ਪਰ ਜਿਤਨੀ ਬੁਰੀ ਹਾਲਤ ਪੰਜਾਬੀ ਲਿਖਾਰੀਆਂ ਦੀ ਹੈ, ਉਤਨੀ ਭੇੜੀ ਹਾਲਤ ਕਿਸੇ ਹੋਰ ਜਥਾਨ ਦੇ ਲਿਖਾਰੀ ਆਂ ਦੀ ਨਹੀਂ । ਕਿਉਂਕਿ ਇਸ ਦੇ ਅਧੇ ਪਤਰ (ਹਿੰਦੂ ਵੀਰ, ਹਿੰਦੂ ਭੈਣਾਂ) ਤਾਂ ਬਿਸ ਨੂੰ ਮੰਨਣ ਤੋਂ ਹੀ ਮੁਨਕਰ ਹੋਏ ਹਨ ਅਤੇ ਬਾਕੀ ਦੇ ਅਧੇ ਪਤਰ (ਸਿਖ ਵੀਰ, ਸਿਖਭੈਣਾਂ) ਇਸ ਨੂੰ ਉਤੋਂ ਉਤੋਂ ਸਿਰਫ ਕਬਨੀ ਰਾਹੀਂ ਹੀ ਮੰਨਣ ਵਾਸਤੇ ਤਿਆਰ ਹਨ, ਅਪਨਾਉਣ ਵਾਸਤੇ ਨਹੀਂ । ਸੁਜਾਨ ਸਿੰਘ ਕਹਾਣੀਕਾਰ ਵਰਗਿਆਂ ਨੇ ਭੀ ਅਤਿ ਗਰੀਬੀ ਦੇ ਦਿਨ ਦੇਖੇ ਹਨ । ਅਗਰ ਉਹਨਾਂ ਦਾ ਮਾਸਟਰੀ ਰਾਹੀਂ ਗੁਜ਼ਾਰਾ ਨਾ ਚਲਦਾ ਹੁੰਦਾ ਤਾਂ ਖਾਲੀ ਪੰਜਾਬੀ ਦੇ ਲਿਖਾਰੀ ਪੁਣੇ ਤੋਂ ਤਾਂ ਰੱਬ ਹੀ ਰਾਖਾ ਸੀ ।

ਸਿਖੀ ਨੂੰ ਢਾਹ ਤੇ ਘਰ ਦਾ ਵਾਤਾਵਰਣ

ਸਾਡੀ ਇਸ ਤਰਾਂ ਦੀ ਰੁਚੀ ਨਾਲ ਸਿਖੀ ਨੂੰ ਭੀ ਕਾਫੀ ਢਾਹ ਲਗ ਰਹੀ ਹੈ । ਮੈਂ ਪਿਛੇ ਜਿਹੇ ਪੂਨਾ ਗਿਆ । ਮੇਰਾ ਇਕ ਮਿਤਰ ਉਥੇ ਪੰਜਾਬ ਸਿੰਧ ਬੈਂਕ ਵਿਚ ਕੰਮ ਕਰਦਾ ਸੀ । ਇਕ ਸਾਮ ਨੂੰ ਅਸੀਂ ਲੰਬੀ ਸੋਰ ਨੂੰ ਨਿਕਲ ਗਏ । ਗਲਾਂ ਬਾਤਾਂ ਕਰਦੇ ਕਰਦੇ ਮੈਂ ਉਸ ਨੂੰ ਸੁਝਾਉ ਦਿਤਾ ਕਿ ਤੁਸੀਂ ਆਪਣੇ ਆਲੇ ਦੁਆਲੇ ਵਿਚ ਸਿਖੀ ਦਾ ਪ੍ਰਚਾਰ ਭੀ ਕਰਿਆ ਕਰੋ । ਕਹਿਣ ਲਗਾ ਕਿ ਸਾਡੀ ਕੌਮ ਵਿਚ ਲਿਟਰੇਚਰ ਦੀ ਬੜੀ ਘਾਟ ਹੈ । ਅਸੀਂ ਲਿਟਰੇਚਰ ਨੂੰ ਪੜ੍ਹੇ ਬਿਨਾਂ ਕਿਵੇਂ ਕਿਸੇ ਤੋਂ ਪ੍ਰਭਾਵ

ਪਾ ਸਕਦੇ ਹਾਂ। ਕਬਨੀ ਰਾਹੀਂ ਤਾਂ ਇਹ ਠੀਕ ਹੈ। ਇਸ ਗਲ ਪਿਛੇ ਜਿਤਨੀ ਸਚਾਈ ਹੈ ਉਤਨੀ ਹੀ ਬਹਾਨੇ ਬਾਜੀ ਤਾਂ ਸਾਡੀ ਗਲਤੀ ਭੀ। ਗਲ ਸਿਰਫ ਇਤਨਾ ਕਣਿ ਨਾਲ ਮੁਕ ਹੀ ਨਹੀਂ ਜਾਂਦੀ ਕਿ ਲਿਟਰੇਚਰ ਦੀ ਘਟ ਹੈ। ਹਾਂ, ਲਿਟਰੇਚਰ ਦੀ ਘਾਟ ਜ਼ਰੂਰ ਹੈ ਪਰ ਜੋ ਵੀ ਬੜਾ ਬਹੁਤ ਲਿਟਰੇਚਰ ਛਪਦਾ ਹੈ ਤੁਸੀਂ ਕਦੀ ਖਰੀਦਿਆ ਹੈ? ਤੁਸੀਂ ਕਦੀ ਉਸ ਨੂੰ ਪੜਿਆ ਹੈ? ਤੁਸੀਂ ਕਦੀ ਜਾਣਕਾਰੀ ਲੈਣ ਦੀ ਕੋਸ਼ਿਸ਼ ਕੀਤੀ ਹੈ। ਉਸ ਦਾ ਉਤਰ ਸੀ, “ਨਹੀਂ ਜੀ” ਸਾਡੀ ਸਾਰੀ ਸਮੱਸਿਆ ਦਾ ਹਲ ਜੋ 100 ਫੀਸਦੀ ਇਸ ਤੇ ਅਧਾਰਤ ਨਹੀਂ ਤਾਂ ਕਾਫੀ ਵਡਾ ਹਥ ਸਿਰਫ ਇਸੇ ਚੀਜ਼ ਤੇ ਹੈ ਕਿ ਅਸੀਂ ਆਪਣੀ ਬੋਲੀ ਤੇ ਆਪਣੇ ਧਰਮ ਬਾਰੇ ਬਿਲਕੁਲ ਸੁਤੇ ਪਏ ਹਾਂ। ਜੇ ਕੋਈ ਧਰਮ ਬਾਜ਼ ਜਾਂ ਪੰਜਾਬੀ ਸਾਹਿਤ ਬਾਰੇ ਕਿਤਾਬ ਛਪਦੀ ਭੀ ਹੈ 2000 ਕਾਪੀ ਤਾਂ ਮਸਾਂ 300-400 ਕਾਪੀਆਂ ਹੀ ਉਸ ਵਿਚੋਂ ਵਿਕ ਗਈਆਂ ਤਾਂ ਅਗੋਂ ਲਿਟਰੇਚਰ ਕਿਥੋਂ ਛਪੇਗਾ। ਪ੍ਰਕਾਸ਼ਕ ਉਤਸ਼ਾਹਿਤ ਹੋਣ ਦੀ ਬਜਾਏ ਨਿਰਾਸ਼ ਹੋਣਗੇ। ਲਿਟਰੇਚਰ ਦੀ ਘਾਟ ਦਰ ਅਸਲ ਸਾਡੀ ਲਿਟਰੇਚਰ ਨੂੰ ਨਾ ਖਰੀਦਣ ਦੀ ਹੀ ਘਾਟ ਹੈ।

ਜੇ ਆਮ ਸਿਖ ਪ੍ਰਵਾਰਾਂ ਦੇ ਘਰਾਂ ਵਿਚ ਪੰਜਾਬੀ ਦੀਆਂ ਪੁਸਤਕਾਂ ਹੀ ਨਾ ਹੋਣਗੀਆਂ ਜਾਂ ਪੰਜਾਬੀ ਦਾ ਵਾਤਾਵਰਣ ਭੀ ਨਾ ਹੋਵੇਗਾ ਤਾਂ ਸੁਭਾਵਕ ਹੈ ਕਿ ਉਸ ਪ੍ਰਵਾਰਨੂੰ ਪੰਜਾਬੀ ਨਾਲ ਲਗਾਓ ਭੀ ਘਟ ਜਾਵੇਗਾ। ਅਖਾਂ ਦੂਰ ਦਿਲੋਂ ਦੂਰ ਵਾਲੀ ਗਲ ਬਿਲਕੁਲ ਠੀਕ ਹੈ। ਇਸ ਘਾਟ ਦੇ ਸਿਟੇ ਵਜੋਂ ਸਿਖ ਧਰਮ ਬਾਰੇ ਜਾਣਕਾਰੀ ਭੀ ਨ ਪ੍ਰਾਪਤ ਹੋਣ ਵਾਲੀ ਗੱਲ ਹੈ।

ਕਿਤਨਾ ਨੁਕਸਾਨ ਪਹੁੰਚਾ ਰਹੇ ਹਾਂ ਅਸੀਂ ਆਪਣੀ ਬੋਲੀ ਨੂੰ ਤੇ ਆਪਣੇ ਧਰਮ ਨੂੰ ਫਿਰ ਭੀ ਅਸੀਂ ਅਚਿੰਤ ਹਾਂ। ਦੂਜੀਆਂ ਬੋਲੀਆਂ ਨੂੰ ਅਸੀਂ ਫਖਰ ਨਾਲ ਅਪਨਾ ਰਹੇ ਹਾਂ ਅਤੇ ਆਪਣੀ ਮਾਂ ਬੋਲੀ ਦੀ ਕਾਰਾਕੀਰੀ ਕਰ ਰਹੇ ਹਾਂ। ਫਿਰ ਭੀ ਅਸੀਂ ਬੜੇ ਖੁਸ਼ ਦਿਖਾਈ ਦੇਂਦੇ ਹਾਂ।

ਅਸੀਂ ਸਰਸਰੀ ਜਹੀ ਨਜ਼ਰ ਮਾਰ ਕੇ ਇਕ ਸਰਵੇਖਣ ਕਰ ਸਕਦੇ ਹਾਂ, ਜੋ ਕਾਫੀ ਹਦ ਤਕ ਠੀਕ ਹੋਵੇਗਾ। ਸਾਡੇ ਸਿਖਾਂ ਦੇ ਘਰਾਂ ਵਿਚ ਸਾਨੂੰ ਇਲਸਟਰੇਟਡ ਵੀਕਲੀ, ਕੋਰਾਵਾਨ, ਸਰੀਤਾ, ਮੁਕਤਾ, ਫੇਮੀਨਾ, ਮਨੋਹਰ, ਕਹਾਣੀਆਂ ਫਿਲਮ ਫੋਅਰ ਆਦਿ ਤੇ ਹੋਰ ਕਈ ਭਾਂਤ ਦੇ ਰਸਾਲੇ ਪਰਚੇ ਆਦਿ ਵੇਖਣ ਨੂੰ ਪੜਨ ਨੂੰ ਤਾਂ

ਮਿਲ ਜਾਣਗੇ । ਅੰਗਰੇਜ਼ੀ ਦੇ ਨਾਵਲ, ਹਿੰਦੀ ਦੇ ਨਾਵਲ, ਉਰਦੂ ਦੇ ਨਾਵਲ ਭੀ ਮਿਲਣਗੇ । ਪਰ ਪੰਜਾਬੀ ਜ਼ਬਾਨ ਦੀ ਕੋਈ ਪੁਸਤਕ ਜਾਂ ਪਰਚਾ ਅਵੱਲ ਤਾਂ ਬਿਲਕੁਲ ਹੀ ਨਹੀਂ ਜਾਂ ਬਹੁਤ ਹੀ ਘੱਟ ਘਰਾਂ ਵਿਚ ਦੇਖਣ ਨੂੰ ਮਿਲਣਗੇ । ਜੇ ਕਦੀ ਗੁਰਮੁਖੀ ਅਖਰਾਂ ਵਿਚ ਨਾਉਂ ਮਾਤਰ ਚੀਜ਼ ਮਿਲੇਗੀ ਤਾਂ ਉਹ ਸ਼ਾਇਦ ਇਕ ਸੁੰਦਰ ਗੁਟਕਾ ਹੀ ਮਿਲੇਗਾ । ਨਿਰਸੰਦੇਹ ਕੋਈ ਭੀ ਸਜਣ ਇਸ ਭੇਂ ਅੰਦਾਜ਼ਾ ਲਗਾ ਸਕਦਾ ਹੈ ਕਿ ਸਾਨੂੰ ਆਪਣੀ ਮਾ ਬੋਲੀ ਨਾਲ ਕਿੰਨਾਂ ਕੁ ਪਿਆਰ ਹੈ । ਸਾਡੇ ਖਿਆਲ ਸਾਡੀ ਸੋਚਣੀ ਤੇ ਸਾਡੇ ਸੁਭਾਅ ਉਦਾਂ ਦੇ ਹੀ ਬਣ ਜਾਂਦੇ ਹਨ ਜਿਵੇਂ ਅਸੀਂ ਮਹੱਲ ਵਿਚ ਰਹਿੰਦੇ ਹਾਂ । ਸਾਡੇ ਘਰਾਂ ਦੇ ਵਾਤਾਵਰਣ ਵਿਚ ਅਗਰ ਮਾਤ ਭਾਸ਼ਾ ਦੀ ਕੋਈ ਥਾਂ ਨਾ ਹੋਵੇ ਤੇ ਗ਼ਰਬਾਣੀ ਜਾਂ ਸਿਖ ਵਿਚਾਰਧਾਰਾ ਦੀ ਕੋਈ ਚੀਜ਼ ਨਾ ਹੋਵੇ ਤਾਂ ਸੁਭਾਵਕ ਹੀ ਅਸੀਂ ਇਸ ਤੋਂ ਵਾਂਝਿਆਂ ਰਹਿਣਾ ਹੋਇਆ । ਅਗਰ ਸਾਡੇ ਘਰਾਂ ਵਿਚ ਪੰਜਾਬੀ ਦੇ ਪਰਚੇ ਆਂਦੇ ਹੋਣ ਜਾਂ ਜਿਆਦਾ ਨਹੀਂ ਤਾਂ ਐਤਵਾਰ ਦੇ ਐਤਵਾਰ ਹੀ ਪੰਜਾਬੀ ਦੀ ਅਖਬਾਰ ਹੀ ਸਹੀ ਅਸੀਂ ਪੰਜਾਬੀ ਦੀਆਂ ਪੁਸਤਕਾਂ ਮੁਲ ਖਰੀਦ ਦੇ ਹਈਏ ਤੇ ਸਿਖਾਂ ਵਿਚਾਰ ਵਾਲੇ ਲਿਟਰੇਚਰ ਨੂੰ ਸਾਡੇ ਘਰ ਪਹਿਲ ਮਿਲੇ ਤਾਂ ਸਾਡਾ ਵਾਤਾਵਰਣ ਆਪ ਮੁਹਾਰੇ ਹੀ ਇਦਾਂ ਦਾ ਬਣ ਜਾਂਦਾ ਹੈ । ਸਾਡੀ ਰੁਚੀ ਆਪਣੇ ਆਪ ਹੀ ਇਸ ਪਾਸੇ ਵਲ ਖਿਚੀ ਜਾਂਦੀ ਹੈ । ਕਦੀ ਅਸੀਂ ਆਪ ਕਦੀ ਸਾਡੇ ਬਚੇ ਕਦੀ ਕੋਈ ਸਾਡੇ ਘਰ ਆਇਆ ਗਇਆ ਮਹਿਮਾਨ ਰਿਸ਼ਤੀਦਾਰ ਜਾਂ ਦੋਸਤ ਇਨ੍ਹਾਂ ਚੀਜ਼ਾਂ ਵਲ ਨਜ਼ਰ ਮਾਰ ਹੀ ਲੈਂਦਾ ਹੈ । ਕੀ ਪਤਾ ਕਿਸੇ ਵੇਲੇ ਕੋਈ ਐਸਾ ਖਿਆਲ ਮਨ ਨੂੰ ਭਾਅ ਜਾਏ ਤੇ ਸਾਡਾ ਸਾਰਾ ਦ੍ਰਿਸ਼ਟੀ ਕੋਨ ਹੀ ਬਦਲ ਜਾਵੇ ।

ਅੰਗਰੇਜ਼ੀ ਵਿਚ ਇਕ ਸ਼ਬਦ **INDUCEMENT** ਹੈ, ਜਿਸ ਦਾ ਮਤਲਬ ਹੈ ਛੇਹ ਜਾਂ ਨੇੜ ਦਾ ਅਸਰ । ਲੋਹੇ ਦੇ ਨੇੜੇ ਵੱਲਵੇਂ ਵਾਲੀ ਬਿਜਲੀ ਦੀ ਭਾਰ ਰਾਂਹੀਂ ਕਰੰਟ ਨਾਲ ਲੋਹੇ ਤੇ ਮਿਕਨਾਤੀਸੀ ਅਸਰ ਹੋ ਜਾਂਦਾ ਹੈ । ਇਸ ਨੂੰ ਇਲੈਕਟ੍ਰੀਕਲ ਇੰਡਕਸ਼ਨ ਕਹਿੰਦੇ ਹਨ । ਪੰਜਾਬੀ ਦਾ ਅਤੇ ਗੁਰਮੁਖੀ ਦਾ ਘਰ ਵਿਚ ਵਾਤਾਵਰਣ ਜਾਂ ਨੇੜ ਆਪਣੇ ਆਪ ਵਿਚ ਹੀ ਇਕ ਕਾਫੀ ਤਕੜੀ ਇੰਨਊਸਮੈਂਟ ਹੈ ।

ਅਤੇ ਇਹ ਸਾਰਾ ਕੁਝ ਇਸ ਲਈ ਨਹੀਂ ਕਿ ਸਿਖਾਂ ਕੋਲ ਪੰਜਾਬੀ ਦੀਆਂ ਪੁਸਤਕਾਂ ਜਾਂ ਅਖਬਾਰ ਪਰਚੇ ਆਦਿ ਖਰੀਦਣ ਵਾਸਤੇ ਪੈਸੇ ਨਹੀਂ ਦੂਜੀਆਂ ਭਾਸ਼ਾਵਾਂ ਵਾਸਤੇ ਪੈਸੇ ਖਰਚੇ ਜਾਂਦੇ ਹਨ। ਪਰ ਆਪਣੀ ਮਾਂ ਬੋਲੀ ਲਈ ਨਹੀਂ।

ਹੈਬਰਿਉ ਭਾਸ਼ਾ

ਮੈਂ ਕਿਸੇ ਕੌਮ ਦੀ ਜਾਂ ਸਿਆਸੀ ਪਖ ਦੀ ਹਾਮੀ ਜਾਂ ਵਿਰੋਧਤਾ ਨਹੀਂ ਕਰਦਾ ਪਰ ਇਥੇ ਇਕ ਮਿਸਾਲ ਦੇਣੀ ਬਹੁਤ ਜ਼ਰੂਰੀ ਹੈ। ਸਿਖ ਧਰਮ ਦੇ ਨਾਲ ਜੁੜੀ ਪੰਜਾਬੀ ਭਾਸ਼ਾ ਦੀ ਯਹੂਦੀਆਂ ਦੇ ਧਰਮ ਨਾਲ ਜੁੜੀ ਭਾਸ਼ਾ ਹੈਬਰਿਉ ਨਾਲ ਤੁਲਨਾ ਕਰਨੀ ਉਚਿਤ ਹੋਵੇਗੀ। ਕੋਈ 2000 ਸਾਲ ਤੋਂ ਯੂਰਪ ਦੇ ਯਹੂਦੀਆਂ ਆਪਣੇ ਘਰਾਂ ਵਿਚੋਂ ਕਢੇ ਗਏ ਜਿਸ ਪਾਸੇ ਉਹਨਾਂ ਦਾ ਮੂੰਹ ਆਇਆ, ਉਹ ਉਥਰ ਨੂੰ ਚਲੇ ਗਏ ਅਤੇ ਵਧੇਰੇ 2 ਦੇਸ਼ਾਂ ਵਿਚ ਜਾ ਕੇ ਵਸ ਗਏ। ਇਸ ਘਟਨਾ ਨੂੰ ਜਿਊਯਸ਼ ਡਾਇਸਪੋਰਾ (Jewish Diaspora) ਕਹਿੰਦੇ ਹਨ। ਉਥੇ ਵਧੇਰੇ 2 ਮੁਲਕਾਂ ਵਿਚ ਜਾ ਕੇ ਉਹਨਾਂ ਨੇ ਆਪਣੇ ਧਰਮ ਨੂੰ ਕਾਇਮ ਰੱਖਿਆ, ਭਾਵੇਂ ਸਭਿਅਤਾ ਉਹਨਾਂ ਦੀ ਕਾਫੀ ਹਦ ਤਕ ਉਦਾਂ ਦੀ ਹੋ ਗਈ ਜਿਹੌਂ ਜਹੇ ਮੁਲਕ ਵਿਚ ਉਹ ਜਾਂ ਵਸੇ ਸਨ। ਕਈ ਮੁਲਕਾਂ ਨੇ ਉਹਨਾਂ ਤੇ ਸਖਤੀਆਂ ਕੀਤੀਆਂ। ਹੁਣ ਜਦੋਂ ਇਸਰਾਈਲ ਨਾਉਂ ਦਾ ਮੁਲਕ ਬਣ ਗਿਆ (1948) ਵਿਚ ਤਾਂ ਬਾਹਰਲੇ ਮੁਲਕਾਂ ਤੋਂ ਬਹੁਤ ਸਾਰੇ ਯਹੂਦੀ ਇਥੇ ਆਕੇ ਇਥੋਂ ਦੇ ਵਸਨੀਕ ਬਣ ਗਏ ਪਰ ਕਿਉਂਕਿ ਕੋਈ ਰੂਸ ਤੋਂ ਆਏ ਸਨ, ਕੋਈ ਜਰਮਨੀ ਤੋਂ, ਕੋਈ ਭਾਰਤ ਤੋਂ, ਕੋਈ ਅਫਰੀਕਾ ਤੋਂ ਤੇ ਹੋਰਨਾਂ ਮਹਾਂਦੀਪਾਂ ਤੋਂ (ਸਗੋਂ ਦੋ ਕੁ ਹਜ਼ਾਰ ਸਾਲਾਂ ਤੋਂ ਚਲੀਆਂ ਆ ਰਹੀਆਂ ਪੁਸ਼ਤਾਂ ਦਰ ਪੁਸ਼ਤਾਂ ਹੋ ਗਈਆਂ ਸਨ) ਉਹਨਾਂ ਦੀਆਂ ਜ਼ਬਾਨਾਂ ਭੀ ਵਧਰੀਆਂ ਵਧਰੀਆਂ ਸਨ। ਉਹਨਾਂ ਵਿਚ ਸਿਰਫ ਸਿਵਾਏ ਇਸ ਦੇ ਕੇ ਉਹ ਯਹੂਦੀ ਸਨ, ਹੋਰ ਕੋਈ ਚੀਜ਼ ਉਨ੍ਹਾਂ ਦੀ ਨਹੀਂ ਮਿਲਦੀ ਸੀ। ਨਾ ਭਾਸ਼ਾ ਨਾ ਸਭਿਅਤਾ। ਕੌਮ ਦੀ ਏਕਤਾ ਲਈ ਉਹਨਾਂ ਨੇ ਸਭ ਤੋਂ ਜ਼ਰੂਰੀ ਸਮਝਿਆ ਕਿ ਸਾਰਿਆਂ ਨੂੰ ਇਕ ਸਾਂਝੀ ਭਾਸ਼ਾ ਜੋ ਕਿ ਯਹੂਦੀਆਂ ਦੇ ਧਰਮ ਨਾਲ ਜੁੜੀ ਹੋਈ ਹੈ—“ਹੈਬਰਿਉ”— ਉਸ ਦੀ ਲੜੀ ਵਿਚ ਪਰੋ ਦਿਤਾ ਜਾਵੇ। ਕਿਉਂਕਿ ਇਹ ਭਾਸ਼ਾ ਉਨ੍ਹਾਂ ਦੇ ਧਰਮ ਨਾਲ ਸਬੰਧਤ ਸੀ, ਇਸ ਤੋਂ ਹੋਰ ਜ਼ਿਆਦਾ ਢੁਕਵੀਂ ਜਾਂ ਖਿੱਚ ਪਾਉਣ ਵਾਲੀ ਭਾਸ਼ਾ ਹੋਰ ਕਿਹੜੀ ਹੋ ਸਕਦੀ

ਸੀ। ਜਿਸ ਵੇਲੇ ਉਨ੍ਹਾਂ ਨੇ ਇਹ ਫੈਸਲਾ ਕੀਤਾ ਇਹ ਭਾਸ਼ਾ ਪਰੈਕਟੀਕਲ ਤੌਰ ਤੇ ਖਤਮ ਹੋ ਚੁਕੀ ਸੀ, ਮੁਰਦਾ ਜ਼ਬਾਨ ਸੀ। ਸਿਰਫ ਗਿਣਤੀ ਦੇ ਚੰਦ ਵਿਦਵਾਨ ਹੀ ਸਨ ਜੋ ਇਸ ਭਾਸ਼ਾ ਨੂੰ ਜਾਣਦੇ ਸਨ। ਪਰ ਲਗਨ ਨਾਲ ਅਤੇ ਦਰਿੜਤਾ ਨਾਲ ਉਨ੍ਹਾਂ ਸਾਰਿਆਂ ਨੇ ਇਸ ਨੂੰ ਅਪਨਾਇਆ। ਹੁਣ ਇਹ ਭਾਸ਼ਾ ਫਿਰ ਕਾਫੀ ਪ੍ਰਫੁੱਲਤ ਹੈ। ਇਕ ਵਾਰੀ ਮੇਰੇ ਇਕ ਮਿਤਰ ਨੇ ਐਂਗਰੇਜ਼ੀ ਦੇ ਇਕ ਟੈਕਨੀਕਲ ਰਸਾਲੇ (Journal) ਵਿਚ ਸਿਵਲ ਟਿੰਡਜ਼ੀਨੀਅਰਿੰਗ ਬਾਰੇ ਇਕ ਲੇਖ ਪੜ੍ਹਿਆ। ਇਹ 1963 ਦੀ ਗੱਲ ਹੈ ਜਦੋਂ ਮੈਂ ਖੜਗਪੁਰ ਵਿਖੇ ਐਮ-ਟੈਕ ਦਾ ਵਿਦਿਆਰਥੀ ਸਾਂ। ਲੇਖਕ ਨੇ ਆਪਣੇ ਥੀਸਿਸ ਦੇ ਕੁਝ ਅੰਸ਼ ਲੇਖ ਵਿਚ ਦਿੱਤੇ ਸਨ। ਮੇਰੇ ਮਿਤਰ ਨੂੰ ਜਾਪਿਆ ਕਿ ਇਹ ਲੇਖ ਉਸ ਦੀ ਖੋਜ ਵਿਚ (Research) ਕਾਫੀ ਮਦਦ ਕਰ ਸਕਦਾ ਹੈ। ਉਸ ਨੇ ਲੇਖਕ ਨੂੰ ਸ਼ਲਾਘਾ ਭਰੀ ਚਿਠੀ ਲਿਖੀ ਤੇ ਡਾਕ ਰਾਹੀਂ ਪੂਰੇ ਥੀਸਿਸ ਦੀ ਕਾਪੀ ਭੇਜਣ ਦੀ ਮੰਗ ਕੀਤੀ ਤਾਂ ਕਿ ਉਸ ਤੋਂ ਲਾਭ ਉਠਾਇਆ ਜਾ ਸਕੇ। ਕੁਝ ਦਿਨਾਂ ਬਾਦ ਉਸ ਲੇਖਕ ਦਾ ਜਵਾਬ ਆਇਆ ਕਿ ਮੈਨੂੰ ਬੜੀ ਖੁਸ਼ੀ ਹੁੰਦੀ ਕਿ ਮੈਂ ਥੀਸਿਸ ਦੀ ਕਾਪੀ ਭੇਜ ਕੇ ਤੁਹਾਡੀ ਮਦਦ ਕਰ ਸਕਦਾ। ਪਰ ਮੈਨੂੰ ਅਫਸੋਸ ਹੈ ਕਿ ਮੇਰੀ Ph. D ਦਾ ਥੀਸਿਸ ਹੈਬਰਿਟੂ ਭਾਸ਼ਾ ਵਿਚ ਹੈ। ਕੁਝ ਅੰਸ਼ ਮੈਂ ਆਪ ਹੀ ਅਨੁਵਾਦ ਕਰਕੇ ਉਸ ਰਸਾਲੇ ਨੂੰ ਭੇਜੇ ਸਨ। ਇਕ ਮੁਰਦਾ ਜ਼ਬਾਨ ਨੂੰ ਲੋਕਾਂ ਦੀ ਹਿੰਮਤ ਤੇ ਮਿਹਨਤ ਕਿਥੋਂ ਤਕ ਲੈ ਗਈ, ਉਚ ਦਰਜੇ ਦੀ ਭਰਪੂਰਤਾ ਤਕ ਜਿਸ ਵਿਚ ਪੀ-ਐਚ-ਡੀ ਪੱਧਰ ਦੇ ਥੀਸਿਸ (ਉਹ ਭੀ ਸਿਵਲ ਇੰਜੀਨੀਅਰਿੰਗ ਵਰਗੇ ਮਜ਼ਮੂਨ ਵਿਚ) ਪ੍ਰਵਾਨ ਹੋਣ ਲਗ ਪਏ।

ਸਾਡੀ ਮਾਂ

ਜੇ ਕਿਸੇ ਨਾਲ ਗਲ ਕਰੋ ਜਾਂ ਪਿਆਰ ਨਾਲ ਪੁਛੋ ਕਿ ਵੀਰ ਜੀ ਭੈਣ ਜੀ ਤੁਸੀਂ ਦੂਜਿਆਂ ਨਾਲ ਹਿੰਦੀ ਵਿਚ ਕਿਉਂ ਗਲ ਕਰਦੇ ਹੋ, ਤਾਂ ਅਗੋਂ ਹਲਕਾ ਜਿਹਾ ਮੁਸਕਰਾ ਕੇ ਕਹਿ ਦਿੰਦੇ ਹਨ ਕਿ ਕੀ ਕਰੀਏ, ਫੈਸ਼ਨ ਹੀ ਬਣ ਗਿਆ ਹੈ ਬੜੀ ਹੈਰਾਨੀ ਹੁੰਦੀ ਹੈ ਇਹੋ ਜਹੀ ਗਲ ਸੁਣ ਕੇ। ਕਪੜੇ ਦਾ ਫੈਸ਼ਨ ਜਾਂ ਰਿਵਾਜ ਸੁਣਿਆ ਸੀ ਕਿ ਹੁਣ ਤੰਗ ਪਹੁੰਚੇ ਵਾਲੀ ਪੇਂਟ ਦਾ ਰਿਵਾਜ ਹੈ ਜਾਂ ਕੋਟ ਦੇ ਦੋ ਬਟਨਾਂ ਦਾ ਫੈਸ਼ਨ ਹੈ। ਪਰ ਆਪਣੇ ਆਪ ਨੂੰ ਆਪਣੀ ਕੌਮ ਨੂੰ ਨੁਕਸਾਨ ਪਹੁੰਚਾਉਣ ਦਾ ਜਾਂ ਆਪਣੀ ਮਾਂ ਬੋਲੀ ਨੂੰ ਜੜ੍ਹਾਂ ਪੁਟਣ ਦਾ ਫੈਸ਼ਨ ਸਿਰਫ ਸਿਖਾਂ ਵਿਚ ਹੀ ਦੇਖਣ ਨੂੰ ਮਿਲਦਾ ਹੈ।

ਇਸ ਵਿਚ ਕੋਈ ਸ਼ਕ ਨਹੀਂ ਕਿ ਅਸੀਂ ਸਮਾਜ ਵਿਚ ਰਹਿੰਦੇ ਹਾਂ ਅਤੇ ਸਮਾਜ ਦਾ ਅਸਰ ਸਾਡੇ ਤੇ ਹੋਣਾ ਸੁਭ ਵਕ ਹੈ । ਪਰ ਇਨਸਾਨ ਉਹ ਹੁੰਦੇ ਹਨ ਜੋ ਆਪਣੀ ਚੰਗੀ ਚੀਜ਼ ਦਾ ਦੂਜੇ ਤੇ ਪ੍ਰਭਾਵ ਪਾ ਕੇ ਉਹਨਾਂ ਨੂੰ ਆਪਣੇ ਵਰਗਾ ਢਾਲ ਦੇਣ । ਅਤੇ ਉਹ ਇਨਸਾਨ ਜਿਹੜੇ ਆਪਣੇ ਗਣਾਂ ਨੂੰ ਤਿਆਗ ਦੇਣ ਅਤੇ ਦੂਜਿਆਂ ਦੀਆਂ ਭੇਡੀਆਂ ਢਾਢੀਆਂ ਗ੍ਰਹਿਣ ਕਰ ਲੈਣ ਆਪਣੀਆਂ ਕੀਮਤਾਂ ਨੂੰ ਗਵਾ ਲੈਣ, ਉਹਨਾਂ ਮਨੁੱਖਾਂ ਦੀ ਸਮਝੇ ਅਕਲ ਤੇ ਤਲਾ ਹੈ । ਉਹ ਮਨੁੱਖ ਹੀ ਅਖਵਾਣ ਦੇ ਕਾਬਲ ਨਹੀਂ ਸਿਖ ਤਾਂ ਬੜੀ ਚੀਜ਼ ਹੈ ।

ਇਥੇ ਅੰਗਰੇਜ਼ ਆਏ ਸਨ । ਅੰਗਰੇਜ਼ੀ ਕੋਈ ਅਕਾਸ਼ ਤੋਂ ਨਹੀਂ ਆਈ । ਕੁਝ ਕੁ ਅੰਗਰੇਜ਼ਾਂ ਨੇ ਇਸ ਨੂੰ ਇਥੇ ਲਿਆਂਦਾ, ਆਪਣੀ ਲਿਵ ਨਾਲ ਇਸ ਨੂੰ ਇਥੇ ਵਧਾਣ ਦਾ ਯਤਨ ਕੀਤਾ । ਬਿਲਕੁਲ ਅਜਨਬੀ ਭਾਸ਼ਾ, ਬਿਲਕੁਲ ਅਜੀਬ ਲਿਪੀ ਇਤਨੀ ਔਖੀ ਕਿ ਹਰ ਲਫਜ਼ ਨੂੰ ਲਿਖਣ ਦੇ ਸਪੈਲਿੰਗ ਉਹ ਜਿਹੇ ਦੂਜੇ ਅੱਖਰ ਤੋਂ ਵਖਰੇ ਹਰ ਲਫਜ਼ ਨੂੰ ਬੋਲਣ ਦਾ ਢੰਗ ਉਹ ਜਿਹੇ ਦੂਜੇ ਲਫਜ਼ ਤੋਂ ਵਖਰਾ । ਪਰ ਫਿਰ ਭੀ ਉਹ ਇਸ ਭਾਸ਼ਾ ਨੂੰ ਅਗੇ ਵਧਾ ਕੇ ਲੈ ਗਏ । ਇਸ ਨੂੰ ਸਾਰੇ ਮੁਲਕ ਦੀ ਭਾਸ਼ਾ ਬਣਾਣ ਵਿਚ ਕਾਮਯਾਬ ਹੋਏ । ਜੇ ਇਹ ਬੋਲੀ ਇਤਨੀ ਵਧ ਸਕਦੀ ਹੈ ਤਾਂ ਸਾਡੀ-ਮਾਤ ਭਾਸ਼ਾ ਪੰਜਾਬੀ ਜੋ ਕਿ ਇਸ ਦੇਸ ਦੀ ਭਾਸ਼ਾ ਹੈ ਅਗੇ ਕਿਉਂ ਨਹੀਂ ਵਧ ਸਕਦੀ । ਜਰੂਰ ਵਧ ਸਕਦੀ ਹੈ, ਪੜੀ ਜਾ ਸਕਦੀ ਹੈ, ਬੋਲੀ ਜਾ ਸਕਦੀ ਹੈ ਜੇ ਅਸੀਂ ਸਭ ਮਿਲ ਕੇ ਇਸ ਵਲ ਧਿਆਨ ਦੇਈਏ ।

ਮੈਂ ਇਹ ਕਦਾਚਿਤ ਨਹੀਂ ਕਹਿੰਦਾ ਕਿ ਸਿਰਫ ਆਪਣੀ ਮਾਂ ਬੋਲੀ ਹੀ ਪੜੀ ਜਾਵੇ ਅਤੇ ਹੋਰ ਕਿਸੇ ਬੋਲੀ ਦੀ ਵਰਤੋਂ ਨਾ ਕੀਤੀ ਜਾਵੇ ਪਰ ਇਤਨਾ ਜਰੂਰ ਕਹਾਂਗਾ ਤੇ ਇਸ ਨੂੰ ਸਾਰੇ ਮਹਿਸੂਸ ਕਰਨਗੇ ਕਿ ਆਪਣੀ ਮਾਂ ਬੋਲੀ ਨੂੰ ਪ੍ਰਬਲ ਅਸਥਾਨ ਜ਼ਰੂਰ ਦਿਤਾ ਜਾਵੇ ਜੋ ਅਸੀਂ ਦੇ ਨਹੀਂ ਰਹੇ । ਦੂਜੀਆਂ ਬੋਲੀਆਂ ਨੂੰ ਪੜਨਾ ਚਾਹੀਦਾ ਹੈ । ਪਰ ਇਸ ਦਾ ਮਤਲਬ ਇਹ ਨਹੀਂ ਕਿ ਅਸੀਂ ਆਪਣੀ ਮਾਂ ਬੋਲੀ ਨੂੰ ਬਿਲਕੁਲ ਹੀ ਵਿਸਾਰ ਦੇਈਏ । ਆਪਣੇ ਕਾਰ ਰੁਜ਼ਗਾਰ ਵਿਚ ਦਿਨ ਦਿਹਾੜੇ ਦੀ ਲੋੜੀਂਦੀ ਕਾਰਵਾਈ ਵਿਚ ਜਾਂ ਚਿੱਠੀ ਪਤਰ ਵਿਚ ਇਸ ਨੂੰ ਕੋਈ ਥਾਂ ਨਾ ਦੇਈਏ ।

ਇਸ ਗਲ ਦੀ ਫੁਲਨਾ ਮੈਂ ਉਸ ਵਿਹਾਰ ਨਾਲ ਕਰਦਾ ਹਾਂ ਜੋ ਪ੍ਰੈਕਟੀਕਲ

ਤੋਂ ਤੇ ਹੁੰਦਾ ਹੈ। ਭਾਵੇਂ ਕਹਿਣ ਨੂੰ ਤਾਂ ਅਸੀਂ ਕਹਿ ਛੋੜੀਏ ਕਿ ਆਂਡੀਆਂ ਗੁਆਂ-
ਵੀਆਂ ਦੀਆਂ ਮਾੜਾਵਾਂ ਸਾਡੀ ਮਾਂ ਵਰਗੀਆਂ ਹਨ ਪਰ ਕੀ ਅਸੀਂ ਆਂਡੀਆਂ
ਗੁਆਂਡੀਆਂ ਦੀਆਂ ਮਾੜਾਵਾਂ ਪਿਛੋਂ ਆਪਣੀ ਮਾਂ ਨੂੰ ਕਦੀ ਘਰੋਂ ਕਢਿਆ ਹੈ ? ਜੇ
ਆਪਣੀ ਮਾਂ ਦੀ ਦੇਖ ਭਾਲ ਅਸੀਂ ਨਹੀਂ ਕਰਾਂਗੇ, ਉਸ ਨੂੰ ਅਸੀਂ ਨਹੀਂ ਸਤਿ-
ਕਾਰਾਂਗੇ ਤਾਂ ਕੀ ਗੁਆਂਡੀ ਸਤਿਕਾਰਨਗੇ ? ਇਹ ਗਲ ਸਾਡੀ ਮਾਂ ਬੋਲੀ ਦੀ ਹੈ।
ਜੇ ਅਸੀਂ ਇਸ ਨੂੰ ਨਹੀਂ ਅਨਾਵਾਂਗੇ ਤਾਂ ਫਿਰ ਗੁਆਂਡੀਆਂ ਨੇ ਇਸ ਨਾਲ ਜੋ
ਵਤੀਰਾ ਕਰਨਾ ਹੈ, ਉਹ ਤਾਂ ਸਾਡੇ ਸਾਹਮਣੇ ਹੈ।

ਪੰਜਾਬੀ ਬੋਲੀ ਵਿਚ ਬੜੀ ਮਿਠਾਸ ਹੈ। ਬੜੀ ਨਿਮਰਤਾ ਹੈ ਜੋ ਕਰ ਇਸ
ਨੂੰ ਢੰਗ ਨਾਲ ਵਰਤੀਏ। ਜੇ ਤੋੜ ਫੁੜ ਕੇ ਟਿਚਰ ਕਰਕੇ ਵਰਤੀ ਜਾਵੇ ਤਾਂ ਕੋਈ
ਭੀ ਭਾਸ਼ਾ ਵਿਗੜ ਜਾਂਦੀ ਹੈ। ਅਜ ਕਲ ਸਾਇੰਸ ਇਸ ਨੂੰ ਸਾਡੇ ਵਿਚੋਂ ਕਈ
ਸਜਣਾਂ ਨੇ ਵਿਗੜ ਕੇ ਵਰਤਣ ਦਾ ਬੰਜਾ ਚੁਕਿਆ ਹੋਇਆ ਹੈ। ਸਾਨੂੰ ਇਸ ਤੋਂ
ਸੰਕੋਚ ਕਰਨਾ ਚਾਹੀਦਾ ਹੈ। ਆਪਣੀ ਬੋਲੀ ਨੂੰ ਮਿਠਾਸ ਨਾਲ ਹੀ ਵਰਤਣਾ
ਚਾਹੀਦਾ ਹੈ। ਆਪਣੀ ਸਭਿਅਤਾ ਦਾ ਭੀ ਅਜਰ ਮਾੜਾ ਪੈਂਦਾ ਹੈ, ਜੋ ਮਾੜੇ
ਤਰੀਕੇ ਨਾਲ ਬੋਲਾਂਗੇ।

ਕਈ ਮੇਰੇ ਦਫਤਰ ਵਿਚ ਸਿੰਘ ਵੀਰ ਹਨ। 2-4 ਤਾਂ ਮੰਨ ਗਏ ਹਨ
ਅਤੇ ਪੰਜਾਬੀ ਦੀ ਵਰਤੋਂ ਕਰਨ ਲਗ ਪਏ ਹਨ। ਬਾਕੀ ਹਾਲੇ ਕੁਝ ਅੰਸ਼ ਹਨ ਤੇ
ਜੇ ਉਹਨਾਂ ਨੂੰ ਕਹੀਏ ਕਿ ਪੰਜਾਬੀ ਵਿਚ ਆਪਣੇ ਰਿਸ਼ਤੇਦਾਰਾਂ ਨੂੰ ਚਿਠੀ ਲਿਖੀਆਂ
ਕਰੋ ਤਾਂ ਜਵਾਬ ਦਿੰਦੇ ਹਨ ਕਿ ਪੰਜਾਬੀ ਪੜ੍ਹ ਤਾਂ ਲੈਂਦੇ ਹਾਂ (ਅੱਖੀ ਸੋਖੀ) ਪਰ
ਲਿਖਣੀ ਨਹੀਂ ਆਂਦੀ। ਕਦੀ ਅਸੀਂ ਸਚੇ ਦਿਲ ਨਾਲ ਸੋਚੀਏ ਤਾਂ ਸਾਡਾ ਮਨ
ਇਸ ਗਲ ਲਈ ਜ਼ਰੂਰ ਹੁੰਗਾਰਾ ਭਰੇਗਾ ਕਿ ਇਹ ਸਿਰਫ ਸਾਡੀ ਨੀਯਤ ਦੀ ਘਾਟ
ਹੈ ਨਹੀਂ ਤਾਂ ਪੰਜਾਬੀ ਭਾਸ਼ਾ ਗੁਰਮੁਖੀ ਲਿਪੀ ਵਿਚ ਲਿਖਣ ਵਾਸਤੇ 2-4 ਦਿਨ
ਜਾਂ 8-10 ਦਿਨ ਦੀ ਪਰੈਕਟਿਸ ਦੀ ਲੋੜ ਹੈ। ਪਰ ਦੂਜੀਆਂ ਜ਼ਬਾਨਾਂ ਵਾਸਤੇ
ਭਾਵੇਂ ਸਾਨੂੰ ਕਈ ਸਾਲ ਲਗ ਜਾਣ, ਅਸੀਂ ਉਹ ਹਸ ਕੇ ਅਤੇ ਫਖਰ ਨਾਲ
ਲਗਾਂਦੇ ਹਾਂ, ਫਿਰ ਭੀ ਸਾਨੂੰ ਭਾਵੇਂ ਪੂਰੀ ਤਰਾਂ ਲਿਖਣੀ ਆਵੇ ਜਾਂ ਨਾ।

ਰਬ ਦਾ ਦਰਬਾਰ ਤੇ ਸਾਡਾ ਵਿਸ ਘੋਲਣਾ

ਗੱਲਾਂ ਗੱਲਾਂ ਨਾਲ ਅਸੀਂ ਗੁਰੂ ਨਾਨਕ ਸਾਹਿਬ ਨੂੰ ਬੜਾ ਯਾਦ ਕਰਦੇ ਹਾਂ ਪਰ

ਉਹਨਾਂ ਦੇ ਜੀਵਨ ਗਾਹੀ ਦਤਸਾਏ ਹੋਏ ਚਾਨਣ ਤੋਂ ਅਸੀਂ ਕੋਈ ਰੋਸ਼ਨੀ ਨਹੀਂ
ਗ੍ਰਹਿਣ ਕਰ ਰਹੇ । ਪਾਖੰਡ ਤੇ ਕਰਮ ਕਾਡਾ ਤਾਂ ਫੁਟਕਾਰਾ, ਸਚਾ ਆਚਾਰ ਅਤੇ
ਕਿਰਤ ਕਮਾਈ ਦੀ ਕਰਾਂਤੀ ਲਿਆਉਣਾ, ਉਨ੍ਹਾਂ ਦੀਆਂ ਵਡੀਆਂ ਦੇਣਾਂ ਸਨ ।
ਇਸਤਰੀ ਜਾਤੀ ਨੂੰ ਨੀਵਾਂ ਦਸ ਕੇ ਉਸ ਨੂੰ ਨਿੰਦਣਾ, ਉਸ ਵੇਲੇ ਦੇ ਸਮਾਜ ਦੀ
ਗਿਰਾਵਟ ਸੀ । ਗੁਰੂ ਨਾਨਕ ਸਾਹਿਬ ਜੀ ਨੇ ਇਸਤਰੀ ਜਾਤੀ ਨੂੰ ਰਾਜਿਆਂ ਦੀ
ਜਣਨੀ ਕਹਿ ਕੇ ਸਨਮਾਨਿਆਂ । ਲੋਕਾਂ ਨੂੰ ਅਗਿਆਨਤਾ ਦੇ ਅਧੋਰੇ ਤੋਂ ਕਢ ਕੇ
ਗਿਆਨ ਦੇ ਸੂਰਜ ਵਿਚ ਪ੍ਰਵੇਸ਼ ਕਰਵਾਇਆ । ਇਕ ਹੋਰ ਬਹੁਤ ਵਡੀ ਕਚਾਤੀ
ਗੁਰੂ ਸਾਹਿਬ ਨੇ ਲਿਆਂਦੀ ਜੋ ਗੁਰੂ ਨਾਨਕ ਸਾਹਿਬ ਦੀ ਬੜੀ ਵਡਮੁਲੀ ਦੇਣ ਹੈ,
ਉਹ ਹੈ ਮਾਂ ਬੋਲੀ ਪੰਜਾਬੀ ਨੂੰ ਅਪਨਾਉਣਾ । ਉਸ ਸਮੇਂ ਦੇ ਹਿੰਦੂਆਂ ਦੇ ਗਰੰਥ
ਸੰਸਕ੍ਰਿਤ ਵਿਚ ਅਤੇ ਮੁਸਲਮਾਨਾਂ ਦੇ ਅਰਬੀ ਵਿਚ ਲਿਖੇ ਹੋਏ ਸਨ, ਜਿਨ੍ਹਾਂ ਨੂੰ ਨਾ
ਤਾਂ ਕੋਈ ਪੜ ਸਕਦਾ ਸੀ ਤੇ ਨਾ ਹੀ ਕੋਈ ਸਮਝ ਸਕਦਾ ਸੀ । ਸੰਸਕ੍ਰਿਤ ਵਿਚ
ਹਿੰਦੂ ਗਰੰਥ ਹੋਣ ਕਰਕੇ ਬਰਾਹਮਣਾਂ ਨੇ ਇਸ ਨੂੰ ਮਲਕੀਅਤ ਬਣਾ ਕੇ ਰਖਿਆ
ਹੋਇਆ ਸੀ ਅਤੇ ਆਪਣੀ ਕਮਾਈ ਦਾ ਸਾਧਨ ਬਣਾਇਆ ਹੋਇਆ ਸੀ
ਕਿਉਂਕਿ ਆਮ ਲੋਕਾਂ ਨੂੰ ਇਸ ਬੋਲੀ ਦੀ ਹੀ ਸਮਝ ਨਹੀਂ ਸੀ ਆਂਦੀ, ਧਰਮ ਦੀ
ਕੀ ਸਮਝ ਆਵੇਗੀ ? ਬਰਾਹਮਣ ਲੋਕ ਆਮ ਲੋਕਾਂ ਨੂੰ ਭੁਲੇਖੇ ਵਿਚ ਪਾਈ ਰਖਦੇ
ਸਨ ਅਤੇ ਇਹ ਕਹਿ ਕੇ ਕਿ ਧਰਮ ਨੂੰ ਸਮਝਣਾ ਹਰ ਇਕ ਆਮ ਆਦਮੀ ਦਾ ਕੰਮ
ਨਹੀਂ ਬਲਕਿ ਸਾਡੇ ਲੋਕਾਂ ਦਾ ਏਕਾਧਿਕਾਰ (privilege) ਹੈ, ਧਰਮ ਦੇ ਠੰਕੇ-
ਦਾਰ ਬਣੇ ਬੈਠੇ ਸਨ । ਗੁਰੂ ਨਾਨਕ ਸਾਹਿਬ ਨੇ ਉਸ ਪ੍ਰਮਾਤਮਾ ਦੀ ਕ੍ਰਦਰਤ ਨਾਲ
ਮਨੁੱਖ ਨੂੰ ਅਭੇਦ ਬਣਾਨ ਵਾਲੀ ਅਤੇ ਉਸ ਨਾਲ ਜੁੜਨ ਵਾਲੀ ਲਿਵ, ਸਰਲ
ਭਾਸ਼ਾ, ਆਪਣੀ ਮਾਂ ਬੋਲੀ ਪੰਜਾਬੀ ਤੇ ਗੁਰਮੁਖੀ ਅਖਰਾਂ ਵਿਚ ਲਾ ਦਿਤੀ । ਜਿਸ
ਨੂੰ ਹਰ ਕੋਈ ਸਮਝ ਸਕੇ, ਹਰ ਕੋਈ ਪੜ੍ਹ ਸਕੇ ਅਤੇ ਆਪਣੇ ਆਤਮਿਕ ਗਿਆਨ
ਦੀ ਪੂਰਤੀ ਲਈ ਬ੍ਰਾਹਮਣਾਂ ਤੇ ਨਿਰਭਰ ਨਾ ਰਹੇ, ਉਨ੍ਹਾਂ ਦੇ ਚੰਗੇਲ ਚੋਂ ਆਜ਼ਾਦ
ਹੋ ਜਾਵੇ । ਜਿਸ ਭਾਸ਼ਾ ਨੂੰ ਗੁਰੂ ਨਾਨਕ ਸਾਹਿਬ ਇਤਨਾ ਵਡਾ ਦਰਜਾ ਦੇ ਗਏ
ਸਨ ਕਿ ਉਹ ਭਾਸ਼ਾ ਰਬ ਦੇ ਦਰਬਾਰ ਵਿਚ ਪ੍ਰਵਾਨ ਚੜ ਗਈ, ਜਿਸ ਭਾਸ਼ਾ ਵਿਚ
ਅਕਾਲ ਪੁਰਖ ਦੀ ਉਪਮਾ ਗਾਇਨ ਕੀਤੀ ਜਾ ਸਕਦੀ ਹੈ, ਪਰ ਉਸ ਭਾਸ਼ਾ ਨਾਲ
ਅਸੀਂ ਕਿਦਾਂ ਦਾ ਸਲੂਕ ਕੀਤਾ-। ਆਪਣੇ ਪੈਰਾਂ ਬਲੇ ਲਿਤਾਤ ਦਿਤਾ । ਮਹਿਤਾ

ਕਾਲੂ ਜੀ ਗੁਰੂ ਨਾਨਕ ਸਾਹਿਬ ਜੀ ਦੇ ਪਿਤਾ ਨੇ ਅਣਜਾਣੇ ਵਿਚ ਉਨ੍ਹਾਂ ਨੂੰ ਚਪੇੜ ਮਾਰੀ ਸੀ, ਅਸੀਂ ਆਪਣੇ ਆਪ ਨੂੰ ਸਿਆਣੇ, ਪੜੇ ਲਿਖੇ ਤੇ ਸਮਝਦਾਰ ਕਹਿਣ ਵਾਲ ਜਾਣ ਬੁਝ ਕੇ ਗੁਰੂ ਸਾਹਿਬ ਦਾ ਹਿਰਦਾ ਦੁਖਾਏ ਹਾਂ, ਪੰਜਾਬੀ ਪੜਨ ਤੇ ਬੋਲਣ ਨੂੰ ਅਪਣੀ ਹੱਠੀ ਸਮਝਦੇ ਹਾਂ। ਸਾਡੇ ਵਰਗਾ ਫਰਮਾਬਰਦਾਰ ਪੁਤਰ ਆਪਣੇ ਬਾਕੇ ਦਾ ਹੋਰ ਕੌਣ ਹੋ ਸਕਦਾ ਹੈ ?

ਮਹਿਤਾ ਕਾਲੂ ਜੀ ਨੇ ਗੁਰੂ ਨਾਨਕ ਸਾਹਿਬ ਨੂੰ ਇਕੋ ਚਪੇੜ ਮਾਰੀ ਸੀ। ਅਸੀਂ ਹਰ ਰੋਜ਼ ਗੁਰੂ ਨਾਨਕ ਸਾਹਿਬ ਜੀ ਦੀ ਕੀਤੀ ਕਰਤੀ ਤੇ ਪਾਣੀ ਪਾ ਕੇ ਨਿਤ ਦਿਹਾੜੇ ਇਕ ਚਪੇੜ ਤੋਂ ਕਈ ਗੁਣਾ ਜ਼ਿਆਦਾ, ਗੁਰੂ ਸਾਹਿਬ ਦਾ ਹਿਰਦਾ ਦੁਖਾਏ ਹਾਂ।

ਮੈਂ ਇਕ ਸੁਵਾਲ ਸਮੁੱਚੀ ਸਿਖ ਕੌਮ ਪ੍ਰਤੀ ਕੀਤਾ ਹੈ, ਜਿਸ ਦਾ ਜੁਵਾਬ ਭੀ ਮੈਂ ਆਪ ਹੀ ਦਿਤਾ ਹੈ :—

ਸਵਾਲ : ਦੁਹ ਵਿਚ ਵਿਸ ਕਿਸ ਚੰਦਰੇ ਨੇ ਘੋਲੀ ਏ ?

ਪੰਜਾਬੀ ਸਾਡੀ ਮਾਂ ਏ, ਪੰਜਾਬੀ ਸਾਡੀ ਬਲੀ ਏ।

ਜੁਵਾਬ : ਦੁਹ ਵਿਚ ਵਿਸ ਅਸੀਂ ਸਿਖਾਂ ਨੇ ਹੀ ਘੋਲੀ ਏ।

ਹੀਰੇ ਜਹੀ ਮਾਂ ਅਸਾਂ ਕੂੜੇ ਵਿਚ ਰੋਲੀ ਏ।

ਨਾਨਕ ਦੀ ਪਿਆਰੀ ਬਲੀ ਅਸਾਂ ਘਰੋਂ ਕਢ ਮਾਰੀ ਏ।

ਹਿਰਦਾ ਦੁਖਾਇਆ ਨਾਨਕ ਦਾ।

ਸਾਨੂੰ ਲਾਹਨਤ, (ਸਾਨੂੰ ਲਾਹਨਤ, ਸਾਨੂੰ ਲਾਹਨਤ) ਲਖ ਵਾਰੀ ਏ।

ਵਾਧਾ ਕਿਦਾਂ

ਉਹ ਬੋਲੀ ਜਿਸ ਵਿਚ ਅਕਾਲ ਪੁਰਖ ਨਾਲ ਗੱਲਾਂ ਕੀਤੀਆਂ ਜਾ ਸਕਦੀਆਂ ਹਨ, ਅਕਾਲ ਪੁਰਖ ਨਾਲ ਸਾਡੀ ਪਾਈ ਜਾ ਸਕਦੀ ਹੈ, ਰਬ ਅਗੇ ਅਰਦਾਸ ਕੀਤੀ ਜਾ ਸਕਦੀ ਹੈ, ਕੀ ਉਹ ਬੋਲੀ ਸਾਡੀ ਰੋਜ਼ਾਨਾ ਜ਼ਿੰਦਗੀ ਦੇ ਕੰਮ ਕਾਜ ਵਿਚ ਵਰਤੋਂ ਵਿਚ ਨਹੀਂ ਲਿਆਈ ਜਾ ਸਕਦੀ ? ਕੀ ਇਹੋ ਭਾਸ਼ਾ, ਸਾਡੇ ਰਿਸ਼ਤੇਦਾਰ ਨਾਲ ਸਾਡੇ ਪਾਣ ਦੇ ਕੰਮ ਨਹੀਂ ਆ ਸਕਦੀ। ਜ਼ਰੂਰ ਆ ਸਕਦੀ ਹੈ। ਅਸੀਂ ਆਪਣੇ ਰਿਸ਼ਤੇਦਾਰਾਂ ਨਾਲ, ਬੰਧਿਆਂ ਨਾਲ ਇਸ ਵਿਚ ਗੱਲ ਕਰ ਸਕਦੇ ਹਾਂ। ਆਪਣੇ

ਮਿਤਰਾਂ ਸਾਕ ਸੰਬੰਧੀਆਂ ਨੂੰ ਇਸੇ ਮਹਾਨ ਭਾਸ਼ਾ ਰਾਹੀਂ ਆਪਣੇ ਵਿਚਾਰ ਤੇ ਸੁਖ ਸੁਨੇਹੇ ਪਹੁੰਚਾ ਸਕਦੇ ਹਾਂ। ਸਾਰੇ ਪੰਜਾਬੀ ਬਲ ਸਕਦੇ ਹਨ, ਸਮਝ ਸਕਦੇ ਹਨ, ਪੜ੍ਹ ਸਕਦੇ ਹਨ। ਜੋ ਅਸੀਂ ਆਪ ਇਸ ਵਲ ਧਿਆਨ ਦੇਈਏ। ਘਾਟ ਹੈ ਤਾਂ ਸਿਰਫ਼ ਲਿਵ ਦੀ (Dedication ਦੀ) ਅਖੌਤੀ ਤੌਰ ਤੇ ਤਾਂ ਅਸੀਂ ਜ਼ਰੂਰ ਕਹਿੰਦੇ ਹਾਂ ਕਿ ਸਾਡੀ ਮਾਂ ਬੋਲੀ ਪੰਜਾਬੀ ਹੈ। ਪਰ ਹਾਲੇ ਅਸੀਂ ਇਸ ਨੂੰ ਅਪ-ਨਾਇਆ ਨਹੀਂ ਕੇ ਦਿਨ ਲੰਘਾ ਗਿਆ, ਸੋ ਲੰਘ ਗਿਆ, ਆਉ ਅਸ ਤਾਂ ਬਲਕਿ ਹੁਣੇ ਤੋਂ (ਇਸ ਘੜੀ ਤੋਂ) ਇਸ ਨੂੰ ਅਪਨਾਈਏ।

ਇਸ ਕੰਮ ਵਿਚ ਅਸੀਂ ਸਾਰਿਆਂ ਨੇ ਹਿਸਾ ਧਾਣਾ ਹੈ। ਅਤੇ ਉਹ ਹਿਸਾ ਕੀ ਹੈ? ਬਹੁਤ ਛੋਟਾ ਜਿਹਾ, ਬਹੁਤ ਨਿਗੂਣਾ ਜਿਹਾ। ਹਰ ਵੀਰ ਭੰਣ ਆਪਣਾ ਥੋੜਾ ਜਿਹਾ ਹਿਸਾ ਪਾਵੇ ਜੋ ਕਿ ਬਿਨਾਂ ਕਿਸ ਅੱਖਿਆਈ ਦੇ ਪੈ ਸਕਦਾ ਹੈ, ਤਾਂ ਅਸੀਂ ਇਕ ਬੜੀ ਵੱਡੀ ਕਰਾਮਾਤ ਕਰ ਸਕਦੇ ਹਾਂ। ਸਾਡਾ ਪਰੈਕਟੀਕਲ ਕੰਮ ਹੀ ਸਾਡੀ ਕਰਾਮਾਤ ਹੈ, ਕਰਾਮਾਤ ਕੋਈ ਉੱਤੇ ਨਹੀਂ ਆਣੀ।

ਆਪਣੀ ਮਾਂ ਬੋਲੀ ਪੰਜਾਬੀ ਤੇ ਗੁਰਮੁਖੀ ਲਿਪੀ ਦੇ ਵਾਧੇ ਲਈ ਮੈਂ ਕੁਝ ਹੇਠ ਲਿਖੇ ਸੁਝਾਅ ਦਿੱਤੇ ਹਨ, ਜੋ ਬਹੁਤ ਸੌਖੇ ਹਨ, ਸਰਾ-ਸਰ ਪਰੈਕਟੀਕਲ ਹਨ ਅਤੇ ਆਪਣੀ ਮਾਂ ਬੋਲੀ ਦੇ ਵਾਧੇ ਲਈ ਬਹੁਤ ਲਾਹੇਵੰਦ ਹਨ:—

(1) ਆਪਸ ਵਿਚ ਆਪਣੇ ਬਚਿਆ ਨਾਲ ਸਾਕ ਸੰਬੰਧੀਆਂ ਨਾਲ ਪੰਜਾਬੀ ਵਿਚ ਹੀ ਗਲਾਂ ਕਰੋ।

(2) ਬੱਸਾਂ ਤੇ ਦੁਕਾਨਦਾਰਾਂ ਨਾਲ, ਦਫਤਰਾਂ ਵਿਚ ਪੰਜਾਬੀ ਵਿਚ ਗਲਾਂ ਕਰੋ। ਮੇਰਾ ਖਿਆਲ ਹੈ, ਦਿੱਲੀ, ਪੰਜਾਬ, ਹਰਿਆਣਾ ਦੀ ਸਿਰਫ਼ 3-4 ਪ੍ਰਤੀਸ਼ਤ ਹੀ ਸੌਖਿਆ ਐਸੀ ਹੈ ਜੋ ਪੰਜਾਬੀ ਨਾ ਸਮਝਦੀ ਹੋਵੇ। ਬਾਕੀ ਸਾਰੇ ਪੰਜਾਬੀ ਸਮਝਦੇ ਹਨ। ਫਰਕ ਇਤਨਾ ਹੀ ਹੈ ਕਿ ਉਹ ਮਚਲੇ ਹੋਏ ਪਏ ਹਨ ਅਤੇ ਸਿਖ ਭਾਈ ਉਹਨਾਂ ਦੇ ਨਾਲ ਬੇਵਕੂਫੀ ਦੇ ਵਹਿਣ ਵਿਚ ਡੁਰ ਪਏ ਹਨ। ਮੇਰੇ ਆਪਣੇ ਦਫਤਰ ਵਿਚ ਸਿਰਫ਼ ਇਕ ਮਦਰਾਸੀ ਨੂੰ ਛੱਡ ਕੇ ਬਾਕੀ ਸਾਰੇ ਹੀ ਮੇਰੀ ਪੰਜਾਬੀ ਵਿਚ ਕੀਤੀ ਹੋਈ ਗਲ ਸਮਝਦੇ ਹਨ। ਬਲਕਿ ਕਦੀ ਮਦਰਾਸੀ ਨਾਲ ਭੀ ਮੈਂ ਪੰਜਾਬੀ ਵਿਚ ਗਲ ਕਰ ਦਿੰਦਾ ਹਾਂ। ਮੇਰਾ ਸਾਰਾ ਕੰਮ ਠੀਕ ਠਾਕ ਚਲ ਰਿਹਾ ਹੈ। ਮੈਂ

ਹੋਰ ਤਾਂ ਹੋਰ ਬੰਬਈ, ਪੂਨਾ. ਪਟਨਾ ਸਾਹਿਬ ਆਦਿ ਦੇ ਸ਼ਹਿਰਾਂ ਵਿਚ ਘੁੰਮਦਾ ਹੋਇਆ ਜਦੋਂ ਭੀ ਜਲਬਾਤ ਦੀ ਲੋੜ ਪਈ, ਪੰਜਾਬੀ ਵਿਚ ਕੀਤੀ, ਮੈਂ ਕੋਈ ਮੁਸ਼ਕਲ ਮਹਿਸੂਸ ਨਹੀਂ ਕੀਤੀ।

(3) ਆਪਣੇ ਰਿਸ਼ਤੇਦਾਰਾਂ ਨਾਲ ਚਿਠੀ ਪੱਤਰ ਪੰਜਾਬੀ ਵਿਚ ਡਰੋ। ਇਸ ਤਰਾਂ ਅਜੀਂ ਇਕ ਦੂਜੇ ਨਾਲ ਸੰਪਰਕ ਆਪਣੀ ਹੀ ਬੋਲੀ ਵਿਚ ਅਤੇ ਕੁਦਰਤੀ ਢੰਗਾਂ ਨਾਲ ਕਰ ਸਕਦੇ ਹਾਂ। ਬਾਹਰ ਸਰਨਾਵੇ ਦੀ ਗਲ ਹੈ ਮੈਂ ਹਮੇਸ਼ਾ ਪੰਜਾਬੀ ਵਿਚ ਹੀ ਲਿਖਦਾ ਹਾਂ। ਮੇਰੀਆਂ ਚਿਠੀਆਂ ਇਸ ਤਰਾਂ ਪੰਜਾਬੀ ਦੇ ਸਰਨਾਵੇ ਨਾਲ ਲਿਖੀਆਂ ਹੋਈਆਂ ਪੁਜਦੀਆਂ ਹਨ ਜਿਨ੍ਹਾਂ ਦਾ ਸਬੂਤ ਮੇਰੇ ਆਪਣੇ ਪਾਸ ਉਹਨਾਂ ਰਿਸ਼ਤੇਦਾਰਾਂ ਵਲੋਂ ਆਈਆਂ ਚਿਠੀਆਂ ਹਨ। ਜੋ ਮੇਰੇ ਕਹਿਣ ਤੇ ਬਾਹਰ ਪੰਜਾਬੀ ਵਿਚ ਸਰਨਾਵੇ ਲਿਖਦੇ ਹਨ ਤੇ ਮੇਰੀ ਚਿਠੀ ਦੇ ਜਵਾਬ ਵਿਚ ਪਾਂਦੇ ਹਨ। ਕਈ ਮੇਰੇ ਵੀਰ ਡਰਦੇ ਹੋਣਗੇ ਕਿ ਜੇ ਬਾਹਰ ਪਤਾ ਗੁਰਮੁਖੀ ਅਖਰਾਂ ਵਿਚ ਲਿਖਿਆ ਹੋਵੇ ਤਾਂ ਸਾਇਦ ਚਿਠੀ ਨਹੀਂ ਪੁਜੇਗੀ। ਐਸਾ ਨਹੀਂ ਹੈ। ਚਿਠੀਆਂ ਪੁਜਦੀਆਂ ਹਨ ਖੈਰ ਫਿਲਹਾਲ ਬਾਹਰ ਪਤਾ ਪੰਜਾਬੀ ਤੇ ਅੰਗਰੇਜ਼ੀ ਦੋਨਾਂ ਵਿਚ ਲਿਖਿਆ ਜਾਵੇ ਮਾਤ ਭਾਸ਼ਾ ਨੂੰ ਪਹਿਲ ਦਿਉ ਅਤੇ ਨਾਲ ਸਰਨਾਵਾ ਅੰਗਰੇਜ਼ੀ ਵਿਚ ਭੀ ਲਿਖ ਦੇਵੋ

(4) ਸਾਡੇ ਵਿਚ ਬਹੁਤ ਸਾਰੇ ਸਜਨ ਆਪਣੇ ਘਰਾਂ ਦਾ ਹਿਸਾਬ ਕਿਤਾਬ ਰਖਦੇ ਹਨ। ਜਿਵੇਂ ਘਰ ਦਾ ਖਰਚਾ, ਧੋਬੀ ਦਾ ਵੇਰਵਾ, ਦੁਧ ਦਾ ਹਿਸਾਬ। ਇਹ ਬੜੀ ਅਸਾਨੀ ਨਾਲ ਪੰਜਾਬੀ ਵਿਚ ਹੋ ਸਕਦਾ ਹੈ।

(5) ਸਕੂਟਰਾਂ ਤੇ ਕਾਰਾਂ ਤੇ ਆਪਣੇ ਨੰਬਰ ਗੁਰਮੁਖੀ ਅੱਖਰਾਂ ਵਿਚ ਲਿਖਵਾਓ। ਮੈਂ ਆਪਣੇ ਸਾਲੇ ਨੂੰ ਨਵਾਂ ਸਕੂਟਰ ਲੈਣ ਤੇ ਇਸ ਬਾਰੇ ਪੁੱਠਨਾ ਕੀਤੀ ਤਾਂ ਉਸਨੇ ਇਝੋਂ ਹੀ ਕੀਤਾ। ਉਸਨੂੰ ਕਈ ਥਾਵਾਂ ਤੇ ਵਧਾਈ ਮਿਲੀ।

(6) ਦੁਕਾਨਦਾਰ ਵੀਰ ਜਿਥੇ ਆਪਣੇ ਬੰਰਡ ਅੰਗਰੇਜ਼ੀ ਵਿਚ ਲਿਖਵਾਂਦੇ ਹਨ ਉਥੇ ਨਾਲ ਪੰਜਾਬੀ ਵਿਚ ਦੁਕਾਨ ਦਾ ਨਾਂ ਆਦਿ ਲਿਖਵਾ ਦੇਣ।

(7) ਮਕਾਨ ਤੇ ਕੋਠੀਆਂ ਦੇ ਬਾਹਰ ਜਿਥੇ ਖਾਲੀ ਅੰਗਰੇਜ਼ੀ ਵਿਚ ਨਾਉਂ ਹਨ ਉਥੇ ਪੰਜਾਬੀ ਵਿਚ ਹੀ ਹੋਣ ਤੇ ਜੇ ਹਾਲਾਂ ਇਦਾਂ ਨਾ ਕਰਨ ਦਾ ਦਿਲ ਹੋਵੇ ਤਾਂ ਅੰਗਰੇਜ਼ੀ ਦੇ ਨਾਲ ਪੰਜਾਬੀ ਵਿਚ ਭੀ ਲਿਖੇ ਜਾਣ। ਮੈਂ ਜਿਥੇ ਭੀ ਰਿਹਾ ਹਾਂ

ਕਦੀ ਬਾਹਰ ਆਪਣੇ ਨਾ ਦਾ ਬੋਰਡ ਨਹੀਂ ਲਾਇਆ। ਤਾਂ ਭੀ ਜਿਸ ਨੇ ਮੈਨੂੰ ਮਿਲਣ ਆਣਾ ਹੁੰਦਾ ਹੈ, ਉਹ ਪਹੁੰਚ ਹੀ ਜਾਂਦਾ ਹੈ। ਕਦੀ ਕੋਈ ਵਾਪਸ ਨਹੀਂ ਮੁੜਿਆ। ਜਦੋਂ ਕਦੀ ਮੈਂ ਬੋਰਡ ਲਾਣ ਦਾ ਮਨ ਬਣਾਇਆ ਤਾਂ ਇਹ ਪੰਜਾਬੀ ਵਿਚ ਹੀ ਹੋਵੇਗਾ। ਜੇ ਬਿਨਾਂ ਬੋਰਡ ਤੋਂ ਮੈਨੂੰ ਮਿਲਣ ਵਾਲੇ ਘਰ ਪੁੱਜਦੇ ਹੀ ਰਹ ਤਾਂ ਪੰਜਾਬੀ ਵਿਚ ਬੋਰਡ ਨਾਲ ਕਿਸੇ ਨੂੰ ਕੀ ਔਖਿਆਈ ਹੋ ਸਕਦੀ ਹੈ?

(8) ਹਰ ਘਰ ਵਿਚ ਜਿਥੇ ਕੋਈ ਪ੍ਰਕਾਰ ਦੇ ਦੁੱਖੀਆਂ ਭਾਜਾਵਾਂ ਦੇ ਪਰਚੇ ਆਂਦੇ ਹਨ ਉਥੇ ਪੰਜਾਬੀ ਦੇ ਪਰਚੇ ਵੀ ਆਣੇ ਚਾਹੀਦੇ ਹਨ। ਇਹ ਮਾਤ ਭਾਸ਼ਾ ਪੰਜਾਬੀ ਦੀ ਡਿਗਦੀ ਢਹਿੰਦੀ ਸਿਹਤ ਨੂੰ ਮੁੜ ਖੜਾ ਕਰਨ ਵਾਸਤੇ ਬਹੁਤ ਜ਼ਰੂਰੀ ਹੈ। ਜੇ ਸਾਨੂੰ ਆਪਣੇ ਧਰਮ ਨਾਲ ਅਤੇ ਆਪਣੀ ਮਾਤ ਭਾਸ਼ਾ ਨਾਲ ਪਿਆਰ ਹੈ ਤਾਂ ਸਾਨੂੰ ਇਨ੍ਹਾਂ ਆਸ਼ਿਆਂ ਨੂੰ ਥੰਮ੍ਹ (Support) ਦੇਣਾ ਬਣਦਾ ਹੈ। ਇਕ ਦੋ ਪਰਚੇ ਧਾਰਮਕ ਵਿਚਾਰਾਂ ਵਾਲੇ ਅਤੇ ਇਕ ਦੋ ਪਰਚੇ ਆਮ ਜਨਰਲ ਵਾਕਫ਼ੀ ਵਾਲੇ ਘਰ ਵਿਚ ਪੰਜਾਬੀ ਦੇ ਆਣੇ ਚਾਹੀਦੇ ਹਨ।

(9) ਘਰ ਦੇ ਵਾਤਾਵਰਨ ਨੂੰ ਗੁਰਮੁਖੀ ਵਾਲਾ ਬਣਾਣ ਲਈ ਘਰ ਵਿਚ ਗੁਰਮੁਖੀ ਦਾ ਲਿਟਰੇਚਰ ਹੋਣਾ ਬੜਾ ਜ਼ਰੂਰੀ ਹੈ। ਲੇਖਕਾਂ ਤੇ ਵਿਦਵਾਨਾਂ ਦੇ ਵਿਚਾਰਾਂ ਤੋਂ ਤਾਂ ਹੀ ਲਾਭ ਉਠਾਇਆ ਜਾ ਸਕਦਾ ਹੈ। ਲੇਖਕ ਦੀ ਪ੍ਰਸਿਧੀ ਭੀ ਤਾਂ ਹੀ ਉਘੜਦੀ ਹੈ ਜੇ ਉਸ ਨੂੰ ਪੜਿਆ ਜਾਵੇ। ਸਾਡੇ ਭਾਈ ਵੀਰ ਸਿੰਘ ਜੀ ਦਾ ਦਰਜਾ ਕਿਸੇ ਸੈਕਸਪੀਅਰ ਤੋਂ ਘਟ ਨਹੀਂ, ਨਾਨਕ ਸਿੰਘ ਜੀ ਕਿਸੇ ਵੇਡੇ ਨਾਵਲ-ਕਾਰ ਦੇ ਸਾਹਮਣੇ ਖੜੇ ਕੀਤੇ ਜਾ ਸਕਦੇ ਹਨ, ਸੁਜਾਨ ਸਿੰਘ ਵਰਗੇ ਕਹਾਣੀਕਾਰ ਭੀ ਆਪਣੀ ਮਿਸਾਲ ਹਨ। ਪਰ ਇਹਨਾਂ ਨੂੰ ਕੋਈ ਨਹੀਂ ਜਾਣਦਾ। ਲੇਖਕਾਂ ਦੀ ਮਸ਼ਹੂਰੀ ਪਾਠਕਾਂ ਤੋਂ ਆਧਾਰਿਤ ਹੁੰਦੀ ਹੈ।

ਉਪਰਲੇ ਸਤਾ ਨੁਕਤਿਆਂ ਤੋਂ ਇਕ ਪੇਸ਼ਾ ਖਰਚ ਨਹੀਂ ਆਂਦਾ। ਬਾਕੀ ਦੇ ਨੁਕਤਿਆਂ ਤੇ 8-10 ਰੁਪਏ ਮਹੀਨਾ ਖਰਚ ਕਰਨਾ ਕਾਫ਼ੀ ਗੁਣਕਾਰੀ ਹੋਵੇਗਾ ਸਾਡੇ ਸਿੰਘਾਂ ਵਿਚੋਂ 80-90% ਤੋਂ ਉਪਰ ਹੀ ਪਰਵਾਰ ਹੋਣਗੇ ਜਿਨ੍ਹਾਂ ਵਾਸਤੇ ਇਹ ਰਕਮ ਬਿਲਕੁਲ ਤੁਛ-ਮਾਤਰ ਹੈ। ਘਰ ਦੇ ਖਰਚੇ ਵਿਚੋਂ ਇਹ ਰਕਮ ਕਦੀ ਜਾ ਸਕਦੀ ਹੈ, ਨਹੀਂ ਤਾਂ ਗੁਰਦੁਆਰੇ ਵਾਸਤੇ, ਤਾਂ ਹਰ ਪਰਵਾਰ ਕੁਝ ਨਾ ਕੁਝ ਜ਼ਰੂਰ ਦਿੰਦਾ ਹੈ। ਜੇ ਗੁਰਦੁਆਰੇ ਵਾਸਤੇ ਦੇਣ ਵਾਲਿਆਂ ਪੰਸਿਆਂ ਵਿਚੋਂ ਅਧੇ ਪੰਜੇ ਮਾਤ

ਭਾਸ਼ਾ ਪੰਜਾਬੀ ਵਾਸਤੇ ਖਰਚ ਕੀਤੇ ਜਾਣ ਤਾਂ ਇਹ ਗੁਰਮੁਖੀ ਅਤੇ ਗੁਰਸਿਖੀ ਦੋਹਾਂ ਦੀ ਬੜੀ ਪਰੇਕਟੀਕਲ ਸਵਾ ਹੈ। ਕਿਤਾਬ ਖਰੀਦਣ ਨਾਲ ਦੋ ਪੈਸੇ ਲੇਖਕ ਨੂੰ, ਦੋ ਪੈਸੇ ਪ੍ਰਾਸ਼ਕ ਨੂੰ ਅਤੇ ਦੋ ਪੈਸੇ ਦੁਕਾਨਦਾਰ ਨੂੰ ਬਚ ਜਾਂਦੇ ਹਨ। ਉਹਨਾਂ ਨੂੰ ਹੋਰ ਕਿਤਾਬਾਂ ਛਾਪਣ ਵਾਸਤੇ ਉਤਸ਼ਾਹ ਮਿਲੇਗਾ। ਸਾਡੇ ਬਰਮ ਕਾਰਜਾਂ ਵਾਸਤੇ ਕਦੀ ਹੋਈ ਰਕਮ ਦੀ ਬੜੀ ਸੁਚਜ਼ੀ ਵਰਤੋਂ ਹੈ।

ਅਸੀਂ ਆਪਣੇ ਅੰਦਰ ਝਾਤ ਮਾਰਦੇ ਤਾਂ ਪਤਾ ਲਗੇਗਾ ਕਿ ਕਿੰਨੇ ਪੈਸੇ ਅਸੀਂ ਫਿਲਮਾਂ ਤੇ ਖਰਚ ਕੀਤੇ, ਕਿੰਨੇ ਪੈਸੇ ਕਪੜੇ ਤੇ ਖਰਚ ਕੀਤੇ। ਸਾਡੇ ਕੋਲੋਂ ਖਾਣ ਪੀਣ ਨੂੰ (ਭਾਵੇਂ ਉਹ ਚਾਟ ਗੋਲਗਪੇ ਜਾਂ ਸ਼ਰਾਬ ਹੀ ਹੋਵੇ), ਕਾਫੀ ਪੈਸੇ ਨਿਕਲ ਜਾਂਦੇ ਹਨ। ਕਈ ਗੁਪਿਆਂ ਦੀ ਅਸੀਂ ਚਾਹ ਪੀ ਜਾਂਦੇ ਹਾਂ-ਦੋਸਤਾਂ ਨੂੰ ਪਿਆ ਦਿੰਦੇ ਹਾਂ। ਪਰ ਪੰਜਾਬੀ ਜਾਂ ਪਰਚਾ ਜਾਂ ਕਿਤਾਬ ਜਾਂ ਕੋਈ ਟਰੇਕਟ ਆਦਿ ਜਿਸ ਦਾ ਮੁਲ 40-50 ਪੈਸੇ ਹੀ ਹੁੰਦਾ ਹੈ, ਕਦੇ ਨਹੀਂ ਖਰੀਦਿਆ। ਕੀ ਅਸੀਂ ਆਪਣੀ ਮਾਂ ਦੀ ਇਤਨੀ ਭੀ ਕਦਰ ਨਹੀਂ ਜਾਣੀ ਕਿ ਇਸ ਨੂੰ ਜੇ ਜ਼ਿਆਦਾ ਨਹੀਂ ਤਾਂ ਚਾਹ ਦੀ ਪਿਆਲੀ ਜਿਤਨਾ ਹੀ ਦਰਜਾ ਦੇ ਦਈਏ, ਇਸ ਵਾਸਤੇ ਕਦੀ ਇਕ ਚਾਹ ਦੀ ਪਿਆਲੀ ਜਿਨ੍ਹਾਂ ਖਰਚ ਹੀ ਕਰ ਦੇਈਏ।

ਮੈਨੂੰ ਪੂਰਨ ਆਸ ਹੈ ਕਿ ਮੇਰੇ ਵਿਚਾਰਾਂ ਨਾਲ ਬਹੁਤ ਸਾਰੇ ਵੀਰ-ਭੈਣਾਂ ਸਹਿਮਤ ਹੋਣਗੇ। ਇਸ ਵਿਚ ਸਾਡੇ ਸਾਰਿਆਂ ਦਾ ਜਿਨ੍ਹਾਂ ਦੇ ਹਿਰਦੇ ਵਿਚ ਗੁਰੂ ਨਾਨਕ ਸਾਹਿਬ ਲਈ ਪਿਆਰ ਹੈ, ਫਰਜ਼ ਬਣਦਾ ਹੈ ਕਿ ਆਪਣੀ ਮਾਂ ਬੋਲੀ ਨਾਲ ਮਤਰੇਆ ਵਾਲਾ ਸਲੂਕ ਨਾ ਕਰੀਏ, ਸਗੋਂ ਇਸਨੂੰ ਅਪਨਾਈਏ। ਪਿਆਰ ਤੇ ਨਿਸ਼ਚਿਤਾ ਨਾਲ ਦੋ-ਚਾਰ ਹੋਰ ਪ੍ਰਵਾਰਾਂ ਨੂੰ ਪਰੇਰਨਾ ਕਰੀਏ।

ਮੇਰੀਆਂ ਭੈਣਾਂ ਦੀ ਇਸ ਕੰਮ ਵਿਚ ਖਾਸ ਜ਼ਿੰਮੇਵਾਰੀ ਹੈ। ਔਰਤ ਜਿਥੇ ਬੱਚੇ ਨੂੰ ਘਾਲਣਾ ਘਾਲਕੇ ਆਪਣੇ ਖੂਨ ਰਾਹੀਂ ਸਰੀਰ ਦਿੰਦੀ ਹੈ, ਉਥੇ ਆਪਣੇ ਦੁਧ ਰਾਹੀਂ ਆਪਣੀ ਬੋਲੀ ਦਿੰਦੀ ਹੈ।

ਮੇਰੀਓ ਭੈਣਾਂ, ਮੇਰੀਓ ਮਾਤਾਓ, ਜਿਥੇ ਆਪਣੇ ਇਕੋ ਲਾਵ ਨੂੰ ਆਪਣੇ ਸਰੀਰ ਦਾ ਅੰਗ ਦਿਤਾ ਜੇ ਉਥੇ ਬੋਲੀ ਭੀ ਦਿਓ। ਜੰਮਦਿਆਂ ਨਾਲ ਭੈਰ ਕੁਦਰਤੀ ਢੰਗ ਦੇ ਵਾਕ ਬਰਿਆਂ ਨੂੰ ਸਿਖਾ ਕੇ ਆਪਣੇ ਜਿਗਰ ਦੇ ਟੁਕੜੇ ਨਾਲ ਅਨਿਆਏ ਨਾ ਕਰੋ। ਟੁਹ ਡੇ ਦੁਧ ਵਿਚ ਮਿਠਾਸ ਹੋਵੇ, ਅੰਸ਼ੁਤ ਹੋਵੇ, ਵਿਸ਼ ਨਾ ਹੋਵੇ। ਨਹੀਂ

ਫਾਂ ਇਸ ਤਰ੍ਹਾਂ ਦੀ ਮਾਂ ਕੋਲੋਂ ਬੱਚੇ ਨੂੰ ਦਿਤੀ ਹੋਈ ਵਿਸ਼ ਦਾ ਕੋਈ ਇਲਾਜ ਨਹੀਂ,
ਜਿਵੇਂ ਕਿ ਭਾਈ ਗੁਰਦਾਸ ਜੀ ਲਿਖਦੇ ਹਨ :—

ਜੇ ਮਾਂ ਪੁੱਤੀ ਵਿਸ਼ ਦੇਇ ਤਿਸ ਤੇ ਕਉਣ ਪਿਆਰਾ ॥

ਜੇ ਘਰ ਭੰਨੇ ਪਾਹਰੂ ਕਉਣ ਰਖਣਹਾਰਾ ॥

ਆਓ ਅਸੀਂ ਵਿਸ਼ ਨਾ ਘੋਲੀਏ । ਆਓ ਅਸੀਂ ਬਾਬੇ ਨਾਨਕ ਦਾ ਹਿਰਦਾ
ਨਾ ਦੁਖਾਇਏ ਅਤੇ :—

ਪੰਜਾਬੀ ਪੜ੍ਹੀਏ ।

ਪੰਜਾਬੀ ਲਿਖੀਏ ।

ਪੰਜਾਬੀ ਬੋਲੀਏ ।

ਭੈ ਕਦੀਂ ਕਦੀਂ ਇਸ ਭੁਲੀ ਵਿਸ਼ਰੀ ਮਾਂ ਵਾਸਤੇ ਚਾਹ ਦੀ ਪਿਆਲੀ
ਜਿੰਨਾ ਖਰਚ ਕਰੀਏ ।

— 0 —

ਪ੍ਰਕਾਸ਼ਕ	ਪਹਿਲੀ ਵਾਰ	ਛਾਪਕ
ਸਕੱਤਰ	ਦਸੰਬਰ 1983	ਨਿਊ ਮਾਟਾ ਪ੍ਰਿੰਟਰਜ਼
ਗੁਰੂ ਨਾਨਕ ਦੇਵ ਮਿਸ਼ਨ	ਦੂਜੀ ਛਾਪ	ਪਟਿਆਲਾ
	ਅਪਰੈਲ 1984	
	ਤੀਜੀ ਵਾਰ	
	ਮਾਰਚ 1986	

ਗੁਰਬਾਣੀ ਮੀਠੀ ਅੰਮ੍ਰਿਤ ਧਾਰ

ਗੁਰੂ ਸਾਹਿਬ ਨੇ ਮਨੁਖ ਮਾਤਰ ਨੂੰ ਇਸ ਅੰਮ੍ਰਿਤ ਧਾਰ ਦਾ
ਸ ਮਾਨਣ ਦਾ ਅਧਿਕਾਰੀ ਬਨਾਉਣ ਲਈ ਬਾਣੀ ਦੀ ਰਚਣਾ
ਸ਼ੁਰੂ ਕੀਤੀ ਸੀ। ਪੰਜਾਬੀ ਵਿਚ ਕੀਤੀ ਅਤੇ ਇਸ ਨੂੰ ਨਿਹਾਇਤ
ਸ਼ੋਧੇ ਗੁਰਮੁਖੀ ਅਖਰਾਂ ਵਿਚ ਲਿਖਿਆ ਤਾਂ ਕਿ ਹਰ ਮਨੁਖ ਬੋਲੀ
ਜੇਹੀ ਮਿਹਨਤ ਨਾਲ ਇਹ ਬਾਣੀ ਪੜ੍ਹੇ ਤੇ ਸਮਝ ਸਕੇ। ਗੁਰੂ ਜੀ
ਦੇ ਇਸ ਮਹਾਨ ਉਪਕਾਰ ਦਾ ਮੁੱਲ ਚੁਕਾਉਣ ਦਾ ਇਕੋ
ਹੀ ਤਰੀਕਾ ਹੈ ਕਿ ਅਸੀਂ

ਪੰਜਾਬੀ ਪੜ੍ਹੀਏ, ਪੰਜਾਬੀ ਲਿਖੀਏ, ਪੰਜਾਬੀ ਬੋਲੀਏ

ਗੁਰਮੁਖੀ ਅਖਰਾਂ ਦੇ ਬੋਧ ਬਿਨਾਂ ਅਸੀਂ ਇਸ ਬਾਣੀ ਦਾ ਪੂਰਾ
ਅਨੰਦ ਨਹੀਂ ਮਾਣ ਸਕਦੇ ਅਤੇ ਇਸ ਮਿਠੀ ਅੰਮ੍ਰਿਤ ਧਾਰਾ
ਤੋਂ ਵਾਂਜੇ ਰਹਿੰਦੇ ਹਾਂ। ਇਸ ਲਈ ਆਪ ਆਪਣੇ
ਬੱਚਿਆਂ ਨੂੰ ਗੁਰਮੁਖੀ ਅਖਰਾਂ ਵਿਚ

ਪੰਜਾਬੀ ਪੜ੍ਹਾਓ, ਗੁਰਮੁਖੀ ਲਿਖਣਾ ਸਿਖਾਓ

ਇਹੋ ਬੱਚਿਆਂ ਨਾਲ ਤੁਹਾਡੇ ਪਿਆਰ ਦੀ ਅਸਲ ਕਸੌਟੀ ਹੈ।